

“सफलता कभी अंतिम नहीं होती,  
असफलता कभी घातक नहीं होती,  
यही निरंतर प्रयास है जो मायने  
रखता है।”

# न्यूज स्केल

आपकी बात, खबर आपकी



27 नवंबर 1864 को सुप्रसिद्ध स्वतंत्रता  
सेनानी लाला लाजपत राय का जन्म  
हुआ।

पूर्णिमा गुरुवार

27 नवम्बर 2025

email : newsscaldurne@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 245

## प्रधानमंत्री ने वीडियो कॉन्फ्रेंसिंग के जरिये एसआईएसआई सुविधा केंद्र का किया उद्घाटन

**नई दिल्ली,** (हि.स.)। प्रधानमंत्री नरेन्द्र मोदी ने बुधवार सुबह 10 बजे वीडियो कॉन्फ्रेंसिंग के माध्यम से जीएमआर एयरोस्पेस और औद्योगिक पार्क- एसआईजेड, राजीव गांधी अंतरराष्ट्रीय हवाई अड्डा, हैदराबाद स्थित सफ्रान एयरक्राफ्ट इंजन सर्विसेज इंडिया (एसआईएसआई) सुविधा केंद्र का उद्घाटन किया। प्रधानमंत्री मोदी ने वीडियो कॉन्फ्रेंसिंग के माध्यम से उद्घाटन और कार्यक्रम को संबोधित किया। अपने वक्तव्य में उन्होंने कहा कि आज से



भारत का एविएशन नई उड़ान भर रहा है। उन्होंने बताया कि सफ्रान की नई सुविधा भारत को ग्लोबल एमआरओ हब के रूप में स्थापित करने में मदद करेगी। यह सुविधा न केवल तकनीकी क्षमता को बढ़ाएगी बल्कि युवाओं के लिए नए अवसर भी पैदा

करेगी। प्रधानमंत्री ने उम्मीद जताई कि सफ्रान का भारत में निवेश आगे भी इसी गति से जारी रहेगा। वक्तव्य में उन्होंने कहा कि भारत के लोगों की आकांक्षाएं अब आसमान की ऊंचाइयों को छू रही हैं और देश का विमानन क्षेत्र

उनकी महत्वाकांक्षाओं को नई ऊर्जा दे रहा है। सरकार की प्राथमिकता है कि एमआरओ क्षमताएं देश में ही मजबूत हों, जिससे समय और लागत दोनों की बचत हो सके। अपने संक्षिप्त संबोधन में उन्होंने कहा कि पिछले कुछ वर्षों में भारत का एविएशन

सेक्टर अभूतपूर्व गति से आगे बढ़ा है। बढ़ती मांग के कारण मेंटेंस, रिपेयर और एमआरओ सेवाओं की आवश्यकता भी बढ़ी है। प्रधानमंत्री ने बताया कि भारत का लगभग 85 प्रतिशत एमआरओ कार्य विदेशों में होता था, जिससे लागत बढ़ती थी और विमानों को लंबे समय तक जमीन पर खड़ा रहना पड़ता था। उन्होंने कहा कि ऐसे हालात को बदलने के लिए सरकार ने देश में एक मजबूत एमआरओ इकोसिस्टम विकसित करने का निर्णय लिया है।

- 1 प्रधानमंत्री नरेंद्र मोदी ने हैदराबाद स्थित सफ्रान एयरक्राफ्ट इंजन सर्विसेज इंडिया (एसआईएसआई) सुविधा केंद्र का वर्चुअल उद्घाटन किया।**
- 2 उन्होंने कहा कि यह नई सुविधा भारत को ग्लोबल एमआरओ हब बनाने और युवाओं के लिए रोजगार के नए अवसर सृजित करने में सहायक होगी।**
- 3 प्रधानमंत्री के अनुसार, सरकार देश में ही एमआरओ क्षमताएं मजबूत कर समय और लागत दोनों की बचत पर जोर दे रही है।**

भारत आएंगे, रुस के राष्ट्रपति पुतिन दोनों पक्ष वार्ता की तैयारियों में जुटे



**नई दिल्ली,** (हि.स.)। रुस के राष्ट्रपति जल्द ही वार्षिक शिखरवार्ता के लिए भारत आएंगे। विदेश मंत्रालय ने बुधवार को इसकी पुष्टि करते हुए कहा कि वर्तमान में दोनों पक्ष वार्ता की तैयारियां कर रहे हैं। विदेश मंत्रालय के प्रवक्ता रणधीर जायसवाल ने आज कहा कि दोनों पक्षों की ओर से तैयारियां जारी हैं। रुस और भारत के बीच 23वां वार्षिक शिखर सम्मेलन इसी साल दिसंबर में दिल्ली

में आयोजित होने वाला है। इसकी नियत तिथि और स्थान के बारे में जानकारी जल्द ही आपके साथ साझा की जाएगी। उल्लेखनीय है कि भारत और रुस के बीच वार्षिक स्तर की शिखरवार्ता एक साल भारत में और एक साल रुस में वहां होती। रुस के राष्ट्रपति इससे पहले 2021 में भारत नहीं आ पाए थे। यूक्रेन संघर्ष के बीच उनकी भारत यात्रा महत्वपूर्ण मानी जा रही है।

## कोलकाता में सीईओ ऑफिस के पास बीएलओ प्रदर्शन पर निर्वाचन आयोग सख्त, रिपोर्ट तलब

**कोलकाता,** (हि.स.)। पश्चिम बंगाल के मुख्य निर्वाचन अधिकारी (सीईओ) कार्यालय के बाहर बृथ-स्तरीय अधिकारी (बीएलओ) के प्रदर्शन को गंभीर सुरक्षा चूक मानते हुए केंद्रीय निर्वाचन आयोग (ईसीआई) ने कोलकाता पुलिस आयुक्त मनोज कुमार वर्मा से 48 घंटे के भीतर विस्तृत रिपोर्ट देने को कहा है। बुधवार को भेजे अपने पत्र में आयोग ने स्पष्ट किया कि सीईओ कार्यालय की मौजूदा सुरक्षा व्यवस्था इस स्थिति को संभालने के लिए अपर्याप्त साबित हुई।



निर्वाचन आयोग के सचिव सुजीत कुमार मिश्रा द्वारा भेजे गए पत्र में कहा गया कि मुख्य निर्वाचन अधिकारी मनोज अग्रवाल सहित संयुक्त मुख्य निर्वाचन अधिकारियों, उप मुख्य निर्वाचन अधिकारियों और कार्यालय के अन्य

कर्मचारियों की सुरक्षा सुनिश्चित करने के लिए तुरंत ठोस कदम उठाने की जरूरत है। आयोग ने यह भी उल्लेख किया कि संवेदनशील परिस्थितियों में सुरक्षा के स्तर का समुचित वर्गीकरण किया जाए ताकि भविष्य में किसी भी प्रकार की अग्रिम घटना की पुनरावृत्ति न हो। मतदाता सूची के विशेष गहन पुनरीक्षण (एसआईआर) की प्रक्रिया के दौरान अत्यधिक कार्यभार और दबाव का आरोप लगाते हुए बीएलओ ने सोमवार और मंगलवार को सीईओ कार्यालय के बाहर 30

घंटे तक धरना दिया था। यह प्रदर्शन मंगलवार शाम तक जारी रहा जिसके बाद आयोग ने इस घटना को गंभीरता से लेते हुए राज्य के मुख्य सचिव, गृह सचिव और पुलिस महानिदेशक को भी पत्र की प्रति भेजी। निर्वाचन आयोग ने निर्देश दिया है कि सीईओ कार्यालय में तैनात अधिकारियों और कर्मचारियों की सुरक्षा उनके निवास स्थान और आवागमन के दौरान भी सुनिश्चित की जाए और किसी भी तरह की सुरक्षा चूक की संभावना समाप्त हो।

## लोकतंत्र और चुनावों के अंतरराष्ट्रीय संस्थान की अध्यक्षता करेंगे सीईसी ज्ञानेश कुमार

**नई दिल्ली,** (हि.स.)। मुख्य निर्वाचन आयुक्त (सीईसी) ज्ञानेश कुमार वर्ष 2026 के लिए अंतरराष्ट्रीय लोकतंत्र और चुनावी सहायता संस्थान (अंतरराष्ट्रीय आईडीईए) के अध्यक्ष बनने जा रहे हैं। वे 3 दिसंबर को स्टॉकहोम, स्वीडन में आयोजित होने वाली सदस्य देशों की परिषद की बैठक में आईआईडीईए के अध्यक्ष का पदभार ग्रहण करेंगे। चुनाव आयोग की ओर से दी गई जानकारी के अनुसार अध्यक्ष के रूप में वे वर्ष 2026 के दौरान परिषद की सभी बैठकों की अध्यक्षता



करेंगे। अंतरराष्ट्रीय आईडीईए, 1995 में स्थापित, एक अंतर-सरकारी संगठन है जो विश्वभर में लोकतांत्रिक संस्थानों और प्रक्रियाओं को सुदृढ़ करने के लिए प्रतिबद्ध है। वर्तमान में इसमें ऑस्ट्रेलिया, ब्राजील, कनाडा, फ्रांस, जर्मनी, इंडोनेशिया, दक्षिण

अफ्रीका और उरुग्वे सहित 35 देश हैं। अमेरिका और जापान इसमें पर्यवेक्षक के रूप में शामिल हैं। यह संगठन समावेशी, लचीली और जवाबदेह लोकतंत्रों को बढ़ावा देता है। भारत आईआईडीईए का एक संस्थापक सदस्य है, जिसने संगठन के शासन,

लोकतांत्रिक विमर्श और संस्थागत पहलों में निरंतर योगदान दिया है। अध्यक्ष के रूप में ज्ञानेश कुमार आईआईडीईए के वैश्विक एजेंडे को आकार देने के लिए विश्व के सबसे बड़े चुनावों के संचालन के देश के अद्वितीय अनुभव का उपयोग करेंगे। वे सीईसी के नेतृत्व में आईआईडीईए और ईसीआई मिलकर तकनीकी और प्रशासनिक नवाचारों और सर्वोत्तम प्रथाओं को अंतराष्ट्रीय स्तर पर प्रलेखित और प्रसारित करने के लिए काम करेंगे।

## इस वर्ष खरीफ फसलों का उत्पादन 38.70 लाख टन बढ़ने का अनुमान



**नई दिल्ली,** (हि.स.)। केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने खरीफ फसलों के उत्पादन का प्रथम अग्रिम अनुमान जारी करते हुए बताया कि खरीफ की प्रमुख फसलों के उत्पादन में इस वर्ष रिकॉर्ड वृद्धि का अनुमान है। उनके अनुसार कुल खाद्यान्न उत्पादन 38.70 लाख टन की बढ़ोतरी के साथ 1733.30 लाख टन तक पहुंचने का अनुमान है। खरीफ चावल और मक्का के उत्पादन में विशेष रूप से उल्लेखनीय वृद्धि देखी जा रही है। मीडिया से बातचीत में केंद्रीय मंत्री ने कहा कि प्रधानमंत्री नरेंद्र मोदी के नेतृत्व में देश के कृषि क्षेत्र में निरंतर सकारात्मक प्रगति हो रही है। उन्होंने बताया कि कुछ क्षेत्रों में अत्यधिक वर्षा से फसलों को नुकसान जरूर हुआ, लेकिन अधिकांश हिस्सों में अच्छे मानसून से कृषि को बड़ा

» **अच्छे मानसून से अधिकांश क्षेत्रों को लाभ, हालांकि कुछ जगहों पर अत्यधिक वर्षा से फसलें प्रभावित हुईं।**

लाभ मिला है, जिससे कुल मिलाकर उत्पादन में वृद्धि दर्ज की गई है। प्रथम अग्रिम अनुमान के अनुसार वर्ष 2025-26 में खरीफ चावल का उत्पादन 1245.04 लाख टन रहने की उम्मीद है, जो पिछले वर्ष से 17.32 लाख टन अधिक है। खरीफ मक्का का उत्पादन 283.03 लाख टन अनुमानित है, जिसमें 34.95 लाख टन की वृद्धि हुई है। मोटे अनाज 414.14 लाख टन, कुल दलहन 74.13 लाख टन तथा तिलहन 275.63 लाख टन रहने का अनुमान है। गन्ने, कपास और पटसन के उत्पादन में भी उल्लेखनीय बढ़ोतरी दर्ज की गई है। ये सभी आंकड़े राज्यों से प्राप्त आंकड़ों और जमीनी स्तर के आकलन पर आधारित हैं।

## लालकिला धमाका मामले में आतंकी उमर नबी का साथी शोएब फरीदाबाद से गिरफ्तार

- एनआईए अब डॉ. आदिल और डॉ. शाहीन को अल-फलाह यूनिवर्सिटी लाएगी

**फरीदाबाद,** (हि.स.)। दिल्ली के लालकिला बम धमाके की जांच में राष्ट्रीय जांच एजेंसी (एनआईए) ने बड़ी कार्रवाई करते हुए सुसाइड हमलावर आतंकी डॉ. उमर नबी के करीबी सहयोगी शोएब को फरीदाबाद के गांव धौज से गिरफ्तार किया है। आरोपी शोएब हरियाणा के अल-फलाह विश्वविद्यालय में वार्ड बॉय के पद पर कार्यरत



था। उस पर आरोप है कि उसने उमर नबी को विस्फोटक सामग्री की आवाजाही में मदद की और नूंह में अपनी साली अफसाना के घर में उसके लिए

कमरा किराए पर दिलवाया, जहां वह धमाके से पहले करीब 10 दिन तक रुका था। यह मामला सातवीं गिरफ्तारी का है। डॉ. मुजम्मिल शकील की

निशानदेही पर एनआईए अब अल-फलाह विश्वविद्यालय में डॉ. आदिल अहमद और डॉ. शाहीन सईद से पूछताछ करेगी। जांच में सामने आया है कि आदिल और उमर नबी वर्षों से संपर्क में थे। वहीं, डॉ. शाहीन सईद आतंकी मॉड्यूल की अहम सदस्य बताई जा रही है, जो नए लोगों को जोड़ने और उन्हें प्रभावित करने में सक्रिय थी।

## वित्त मंत्री निर्मला सीतारमण ने 13वें बजट-पूर्व परामर्श बैठक की अध्यक्षता की

**नई दिल्ली,** (हि.स.)। केंद्रीय वित्त मंत्री निर्मला सीतारमण ने बुधवार को नई दिल्ली में केंद्रीय बजट 2026-27 से पहले 13वीं बजट पूर्व परामर्श बैठक की अध्यक्षता की। इस दौरान शिक्षा, स्वास्थ्य, मानव विकास और महिला सशक्तिकरण क्षेत्र से जुड़े विशेषज्ञों व स्टेकहोल्डर्स के साथ विस्तार से विचार-विमर्श किया गया। बैठक में नीतियों को अधिक प्रभावी बनाने, सेक्टर



के नतीजों में सुधार और समावेशी विकास को बढ़ावा देने पर जोर दिया गया। महिला सशक्तिकरण और मानव विकास को प्राथमिकता देने की बात कही गई। बैठक में केंद्रीय वित्त राज्यमंत्री पंकज चौधरी सहित वरिष्ठ अधिकारी मौजूद रहे।

## पूर्वोत्तर के 'ब्ले मेनाशे' समुदाय के लोग मूलतः यहूदी, अब इजरायल में बसेंगे

**नई दिल्ली,** (हि.स.)। इजरायल ने पूर्वोत्तर भारत के 'ब्ले मेनाशे' समुदाय के लगभग 5,800 सदस्यों को वर्ष 2030 तक अपने यहां बसाने की योजना बनाई है। इस मुद्दे पर विदेश मंत्रालय ने कहा कि विदेश जाकर बसना लोगों का निजी निर्णय होता है, जो भावनात्मक और आर्थिक कारणों से लिया जाता है। विदेश मंत्रालय के प्रवक्ता रणधीर जायसवाल ने साप्ताहिक प्रेस वार्ता में कहा कि भारत और इजरायल के बीच हजारों वर्षों से सांस्कृतिक जुड़ाव रहा है, जिसके कारण लोगों के



आवागमन और यहूदी विरासत से संबंध मजबूत होते रहे हैं। उन्होंने स्पष्ट किया कि भारत का प्रवासी समुदाय दुनिया भर में फैला है और लोगों का विदेश जाना उनका व्यक्तिगत फैसला है। उल्लेखनीय है कि इजरायल

सरकार ने हाल ही में मिजोरम और मणिपुर के 'ब्ले मेनाशे' समुदाय को चरणबद्ध तरीके से उत्तर इजरायल के गलील क्षेत्र में बसाने की घोषणा की है। प्रधानमंत्री बेंजामिन नेतन्याहू ने इसे इजरायल के लिए महत्वपूर्ण कदम बताया है।

## छत्तीसगढ़ शराब घोटाले में अदालत में 7000 पन्नों का 6वां पूरक आरोपपत्र पेश

**रायपुर,** (हि.स.)। छत्तीसगढ़ के कथित 3200 करोड़ रुपये के शराब घोटाले में बड़ी कार्रवाई करते हुए आर्थिक अपराध अन्वेषण शाखा (ईओडब्ल्यू) व एंटी करप्शन ब्यूरो ने रायपुर की विशेष अदालत में छठा आरोपपत्र दाखिल किया है। इस आरोपपत्र में पूर्व आबकारी आयुक्त निरंजन दास सहित कारोबारी नीतेश पुरोहित, यश पुरोहित, अतुल सिंह समेत छह आरोपितों को नामजद किया गया है। अब तक इस प्रकरण में कुल 50 आरोपितों के खिलाफ चालान पेश किया जा चुका है। 7000 पन्नों के पूरक आरोपपत्र



में बताया गया है कि निरंजन दास ने आबकारी नीति व टेंडरों में कथित हेरफेर कर सिंडिकेट को लाभ पहुंचाया और बदले में प्रति माह करीब 50 लाख रुपये की अवैध हिस्सेदारी ली। जांच में करीब 16 करोड़ रुपये की अवैध आय के प्रमाण मिले हैं। ईओडब्ल्यू के अनुसार,

एफएल-10ए लाइसेंसी व्यवस्था से शासन को लगभग 530 करोड़ रुपये का नुकसान हुआ, जबकि ओम साई बेवरेजेस को 114 करोड़ रुपये का अवैध लाभ मिला। मामले में ईडी भी जांच कर रही है और कई प्रमुख गिरफ्तारियां पहले ही हो चुकी हैं।

# बिहार सरकार ने मंत्रियों को आवंटित किए आवास, मुख्यमंत्री समेत 13 मंत्री अपने पुराने आवास में ही रहेंगे

**पटना,** (हि.स.) बिहार में नवगठित राष्ट्रीय जनतांत्रिक गठबंधन (राजग) सरकार के सभी मंत्रियों को उनके आवास आवंटित कर दिए गए हैं। मुख्यमंत्री नीतीश कुमार के अलावा 26 मंत्री बनाए गए हैं, जिनमें सम्राट चौधरी और विजय कुमार सिन्हा को फिर से उपमुख्यमंत्री बनाया गया है।

**नए 13 मंत्रियों को बंगाल अलॉट** जिन 13 नए मंत्रियों को नए सिरे से बंगला आवंटित किया गया है उसमें डॉ. दिलीप जायसवाल और नंदकिशोर यादव दो स्ट्रैंड रोड का बंगला दिया गया है। दिलीप



जायसवाल को उद्योग विभाग का मंत्री बनाया गया है। श्रेयसी सिंह को चार स्ट्रैंड रोड का बंगला दिया गया है। श्रेयसी सिंह खेल और आईटी मंत्री बनाई गई हैं। सुरेंद्र मेहता को 33 हाईडिंग रोड का बंगला दिया गया है। सुरेंद्र मेहता पशु

एवं मत्स्य संसाधन मंत्री बनाए गए हैं। संजय सिंह टाइगर को 41 हाईडिंग रोड का बंगला दिया गया है। संजय टाइगर को श्रम संसाधन मंत्री बनाया गया है। अरुण शंकर प्रसाद को 25 हाईडिंग रोड बंगला आवंटित किया गया है। अरुण

शंकर प्रसाद को पर्यटन और कला संस्कृति मंत्री बनाया गया है। रामकृपाल यादव को 43 हाईडिंग रोड का बंगला आवंटित किया गया है। रामकृपाल यादव कृषि मंत्री की जिम्मेवारी दी गई है। इन सबके अलावा नारायण

**13 मंत्री अपने पुराने बंगले में ही रहेंगे :** उपमुख्यमंत्री सम्राट चौधरी, उपमुख्यमंत्री विजय कुमार सिन्हा, ऊर्जा मंत्री बिजेंद्र प्रसाद यादव, जल संसाधन मंत्री विजय कुमार चौधरी, ग्रामीण विकास मंत्री श्रवण कुमार, स्वास्थ्य मंत्री मंगल पांडे, पथ निर्माण मंत्री नितिन नवीन, ग्रामीण कार्य मंत्री अशोक चौधरी, खाद्य आपूर्ति मंत्री लेशी सिंह, समाज कल्याण मंत्री मदन सहनी, लघु जन संसाधन मंत्री संतोष कुमार सुमन, शिक्षा मंत्री सुनील कुमार और अल्पसंख्यक कल्याण मंत्री जमा खान को जिस बंगले में रह रहे हैं, उसी को आवंटित किया गया है।

प्रसाद को 12 हाईडिंग रोड का बंगला दिया गया है। नारायण प्रसाद आपदा प्रबंधन मंत्री बनाए गए हैं। रमा निषाद को तीन सर्कुलर रोड बांग्ला आवंटित किया गया है। रमा निषाद पिछड़ा वर्ग कल्याण

कुमार को 27 हाईडिंग रोड का बंगला आवंटित किया गया है। इन्हें सहकारिता एवं पर्यावरण मंत्री बनाया गया है। संजय कुमार को 21 हाईडिंग रोड बंगला आवंटित किया गया है। इन्हें गन्ना उद्योग मंत्री बनाया गया है। संजय कुमार सिंह को 13 हाईडिंग रोड बंगला आवंटित किया गया है। इन्हें पीएचईडी मंत्री बनाया गया है। दीपक प्रकाश को 24 एम स्ट्रैंड रोड का बंगला आवंटित किया गया है। इन्हें पंचायती राज मंत्री बनाया गया है। इस बीच सभी 243 विधायकों के लिए दरोगा राय

पथ के पास 246 फ्लैट भी बनकर तैयार हैं। ये फ्लैट्स डुप्लेक्स हैं और आधुनिक सुविधाओं से लैस हैं। सभी विधायकों को उनके क्षेत्र की संख्या के हिसाब से इसे आवंटित किया जाएगा। कई नेताओं को अपना आवास खाली भी करना पड़ेगा, जिसमें नंदकिशोर यादव को अपना आवास खाली करना पड़ेगा। अब उसमें दिलीप जायसवाल रहेंगे। इसी तरह से 20 साल बाद राबड़ी देवी का आवास भी खाली कराया जाएगा। हालांकि, अभी 10 सर्कुलर रोड किसी को आवंटित नहीं किया गया है।

## मुख्यमंत्री नीतीश कुमार ने दानापुर-बिहटा एलिवेटेड कॉरिडोर और शेरपुर-दिघवारा गंगा पुल के निर्माण कार्य का किया निरीक्षण -मुख्यमंत्री ने निर्माण कार्य में तेजी लाने के लिए निर्देश

**पटना,** (हि.स.) बिहार के मुख्यमंत्री नीतीश कुमार ने बुधवार को दानापुर-बिहटा एलिवेटेड कॉरिडोर और शेरपुर-दिघवारा गंगा पुल परियोजना का निरीक्षण किया। इस दौरान उन्होंने संबंधित अधिकारियों को निर्माण कार्य तेजी से पूरा करने के निर्देश दिए।

निरीक्षण के दौरान अधिकारियों ने मुख्यमंत्री को बताया कि दोनों परियोजनाओं पर काम तेजी से जारी है और निर्माण में किसी प्रकार की बाधा नहीं है। मुख्यमंत्री ने कहा कि दानापुर-बिहटा कॉरिडोर के पूरा होने से बिहटा से कोईलवर तक आवागमन काफी सुगम हो जाएगा। यह कॉरिडोर



एनएच-922 को रिंग रोड (कन्हौली मोड़) और एनएच-139 को एम्स गोलम्बर से जोड़ने वाला महत्वपूर्ण फीडर मार्ग बनेगा। साथ ही, इससे बिहटा अंतरराष्ट्रीय हवाई अड्डे को विशेष कनेक्टिविटी भी मिलेगी।

उन्होंने कहा कि सरकार इस परियोजना की नियमित मॉनिटरिंग कर रही है और समय-समय पर आवश्यक सुझाव दिए जाते रहे हैं। मुख्यमंत्री ने निर्देश दिया कि कार्य निर्धारित समय सीमा में पूरा किया जाए।

इसके बाद मुख्यमंत्री ने शेरपुर-दिघवारा गंगा पुल निर्माण की प्रगति का भी जायजा लिया। अधिकारियों ने बताया कि इस परियोजना के लिए सरकार की ओर से सभी आवश्यक संसाधन उपलब्ध कराए जा चुके हैं।

मुख्यमंत्री ने उस स्थान का भी निरीक्षण किया, जहां जेपी गंगा पथ की कनेक्टिविटी इस पुल से होगी। मुख्यमंत्री ने कहा कि शेरपुर-दिघवारा पुल के बन जाने से पटना शहर की यातायात व्यवस्था पर दबाव कम होगा। छपरा, हाजीपुर, सीवान और गोपालगंज की ओर जाने वाले लोगों को अब पटना शहर से होकर नहीं गुजरना पड़ेगा। इससे यात्रियों को वैकल्पिक मार्ग की सुविधा मिलेगी और समय की बचत होगी। उन्होंने अधिकारियों को स्पष्ट निर्देश दिया कि सभी कार्य जल्द से जल्द पूर्ण किए जाएं ताकि राज्यवासियों को इन परियोजनाओं का लाभ मिल सके।



**पटना,** (हि.स.) बिहार के उपमुख्यमंत्री विजय कुमार सिन्हा ने कहा है कि भारत की धरती पर बाबरी मस्जिद का पुनर्निर्माण किसी भी स्थिति में संभव नहीं है, क्योंकि अब देश की जनता जाग चुकी है। बुधवार को पटना में पत्रकारों से बातचीत के दौरान उन्होंने यह बयान दिया। मीडिया की ओर से पश्चिम बंगाल के मुर्शिदाबाद जिले में आगामी 6 दिसंबर को बाबरी मस्जिद के शिलान्यास की तैयारी से जुड़े प्रश्न पर प्रतिक्रिया देते हुए उपमुख्यमंत्री ने कहा, "अब बाबर जैसा कोई दोबारा पैदा नहीं होगा, जो भारत की भूमि पर फिर से बाबरी मस्जिद बना सके। मां भारती की संतान जाग चुकी है। भारत में बाबर की औलाद बाबरी मस्जिद नहीं बनाएगी,

(टीएमसी) के विधायक हुमायूं कबीर को इस कार्यक्रम का आयोजक बताया गया है। कबीर ने भी मंगलवार को बयान दिया था कि 6 दिसंबर को बाबरी मस्जिद की नींव रखी जाएगी और इसका निर्माण तीन वर्षों में पूरा कर लिया जाएगा। कई मुस्लिम नेता इस कार्यक्रम में शामिल होंगे।

## सोनपुर मेला में दिख रही है पौराणिक, सांस्कृतिक की आधुनिक छटा, विदेशी पर्यटक भी उठा रहे लुत्फ

**पटना,** (हि.स.) पौराणिक, आध्यात्मिक और सांस्कृतिक गतिविधियों को समाहित किए हुए हरिहर क्षेत्र सोनपुर मेला अब एक बड़े महोत्सव का रूप लेने लगा है। गंडक नदी के किनारे सोनपुर में एक महीने तक आयोजित होने वाले इस मेले के स्वरूप को बिहार सरकार और सारण जिला प्रशासन भव्य बनाने में जुटा है। हर साल मेले को भव्य और लोगों से जोड़ने के लिए नए प्रयोग होते हैं। मेले में अब हर आयु वर्ग के लोगों को जोड़ने के लिए तरह-तरह की गतिविधियां आयोजित की जा रही हैं।



इस बार मेले में युवाओं की भागीदारी सुनिश्चित करने के उद्देश्य से सोनपुर आइडल के नाम से एक नया प्रयोग होने जा रहा है। जिसमें प्रतिभागी भाग लेंगे। इस आयोजन में 2 दिसंबर को क्वार्टर फाइनल होगा जिसमें जज गायक कुमार सत्यम होंगे। वहीं सेमीफाइनल 5 दिसंबर को होगा, जिसमें जज की भूमिका गायिका अनन्या मिश्रा निभाएंगी।

जबकि 7 दिसंबर को ग्रैंड फिनाले होगा। जिसके जज की मुख्य भूमिका गायिका अनुराधा पौडवाल निभाएंगी। इसके साथ ही सोनपुर मेला को भव्य और खासकर युवाओं से जोड़ने के लिए कई प्रयोग किया जा रहे हैं। सोनपुर मेला में इस बार पुस्तक मेला का भी आयोजन किया गया है, जो 10 दिसंबर तक चलेगा। इसके साथ ही साहित्य में रुचि रखने वालों के लिए साहित्य उत्सव का आयोजन भी किया जा रहा है। इसका आयोजन 26 से 27 नवंबर तक किया जाएगा। इसके साथ ही माइंड क्रस, क्राफ्ट, डॉग शो जैसे आयोजन भी किए जाएंगे। सोनपुर मेला को खेलों के माध्यम से जोड़ने के लिए घुड़दौड़, हैंडबॉल, पैरा एथलेटिक्स, वॉलीबॉल, फुटबॉल, नौका दौड़, क्रिकेट, टांग ऑफ वॉर, शतरंज, कुश्ती और दंगल जैसे खेल भी खेल के आयोजन भी

हो रहे हैं। जिला जनसंपर्क पदाधिकारी रविंद्र कुमार ने बताया कि सोनपुर मेला की आध्यात्मिक और सांस्कृतिक पहलुओं को ध्यान में रखते हुए इस मेले को आधुनिकता से जोड़ने और युवाओं को इस मेले से जोड़ने के लिए मेले को वैश्विक स्तर पर फिर से स्थापित करने के लिए जिला प्रशासन के द्वारा तमाम प्रयास किया जा रहे हैं। इन प्रयासों के तहत अलग-अलग कार्यक्रमों का आयोजन हो रहे हैं। इसके तहत एक और दो दिसंबर को दो दिवसीय हरिहरनाथ महोत्सव का भी आयोजन किया जाएगा। इसके साथ ही सोनपुर मेले के हरिहरनाथ मंदिर के पास 28 दिसंबर तक रामायण का मंचन भी किया जा रहा है। वहीं 30 नवंबर को गंगा आरती का आयोजन किया जाएगा। उन्होंने बताया कि 29 नवंबर को पार्श्व गायक नीरज श्रीधर, 30

नवंबर को श्रद्धा पंडित, 2 दिसंबर को कुमार सत्यम, 3 दिसंबर को कवि सम्मेलन का आयोजन होगा, 5 दिसंबर को अनन्या मिश्रा और 7 दिसंबर को प्रख्यात गायिका अनुराधा पौडवाल अपनी प्रस्तुति देंगी। इसके साथ ही दिन में भी सांस्कृतिक कार्यक्रमों का आयोजन भी किया जा रहा है, उन्होंने बताया कि इस बार मेले को वृहद बनाने के लिए और लोगों में रुचि जगाने के लिए कई नए प्रयोग भी किए गए हैं। इसके साथ ही विदेशी सैलानियों का भी आगमन मेले में हो रहा है। मेले में सैलानियों के ठहरने के लिए पर्यटन विभाग के द्वारा अत्याधुनिक सुविधाओं से सुसज्जित कॉटेज का निर्माण भी कराया गया है। कुल मिलाकर इस पूरे मेला के अवधि के दौरान महोत्सव के जैसा वातावरण है।

### ऑपरेशन सिंदूर में शहीद हुए बीएसएफ सब-इंस्पेक्टर मो.इम्तियाज के पुत्र को अनुकंपा पर मिली नौकरी



**पटना,** (हि.स.) ऑपरेशन सिंदूर के दौरान शहादत देने वाले बीएसएफ सब-इंस्पेक्टर स्व. मो. इम्तियाज के पुत्र मो. इमदाद रजा को बिहार सरकार ने अनुकंपा के आधार पर सरकारी सेवा में नियुक्त किया है। बुधवार को सारण के जिलाधिकारी अमन समीर ने उन्हें नियुक्ति पत्र प्रदान किया। बिहार सरकार ने संवेदनशीलता का परिचय देते हुए मो. इमदाद रजा की शैक्षणिक योग्यता (स्नातक) के अनुरूप निम्नवर्गीय

लिपिक के पद पर नियुक्ति की स्वीकृति प्रदान की थी। इस संबंध में 20 नवंबर को जिलाधिकारी अमन समीर की अध्यक्षता में जिला अनुकंपा चयन समिति की बैठक आयोजित की गई थी, जिसमें मो. रजा के नियुक्ति की अनुशंसा की गई। जिलाधिकारी ने कहा कि अनुकंपा आधारित जिला स्तरीय नियुक्ति के मामलों में एक माह के भीतर प्रक्रियागत कार्रवाई पूर्ण करने का मानक निर्धारित किया गया है।

### बिहार के लखीसराय में आईटीबीपी जवान ने पिता की हत्या कर जान दी

**पटना,** (हि.स.) बिहार के लखीसराय जिले के बड़हिया थाना अंतर्गत खुटहा पूर्वी पंचायत स्थित चेतन टोला में मंगलवार रात भारत तिब्बत सीमा पुलिस (आईटीबीपी) के जवान विकास कुमार उर्फ नाटो कुमार (35 वर्ष) ने अपने पिता उदय शंकर सिंह (68 वर्ष) की गोली मारकर हत्या कर दी। इसके बाद खुद को भी गोली मारकर जान दे दी। परिजन ने बताया कि विकास की विधानसभा चुनाव में



छपरा में ड्यूटी लगी थी। इसके बाद वह छुट्टी पर घर आया हुआ था। मंगलवार को किसी बात को लेकर विकास और उसकी पत्नी के बीच विवाद होने लगा। पिता उदय

शंकर सिंह बीच-बचाव करने पहुंचे और विकास को रोकने लगे। इससे विकास भड़क उठा और उसने पिस्टल निकालकर अपने पिता पर ताबड़तोड़ तीन गोलियां दाग

दीं। पिता उदय शंकर सिंह की मौके पर ही मौत हो गई। पिता को मारने के बाद वह अपने छोटे भाई और पत्नी की ओर भी बढ़ा। दोनों किसी तरह जान बचाते हुए घर से बाहर आ गए। इसके बाद विकास ने खुद को भी गोली मारकर जान दे दी। बड़हिया थाना पुलिस ने घर को सील कर जांच की। थानाध्यक्ष ब्रजभूषण सिंह ने बताया कि विवाद का कारण स्पष्ट नहीं हो सका है।

### सोनपुर मेला विज प्रतियोगिता: तीन भाग्यशाली विजेता सम्मानित

**पटना,** (हि.स.) सारण जिला प्रशासन द्वारा आयोजित सोनपुर मेला विज प्रतियोगिता के दूसरे सप्ताह के तीन भाग्यशाली विजेता को मुख्य मंच पर पुरस्कृत किया गया। विजेताओं में मशरक की मधु पांडे (आंगनबाड़ी सेविका), सोनपुर के आरव राजदान एवं मिर्जापुर बसंत (गरखा) के श्याम गुप्ता शामिल हैं। विजेताओं का चयन एनआईसी में रैंडमाइजेशन प्रक्रिया के



माध्यम से किया गया। प्रतियोगिता के तहत जिला प्रशासन, सारण के फेसबुक पेज पर सोनपुर मेला की थीम पर प्रत्येक सप्ताह सोमवार से शनिवार तक प्रतिदिन एक

प्रश्न पूछा जा रहा है। सही उत्तर देने वालों में से प्रत्येक सप्ताह तीन प्रतिभागियों को लकी ड्रा के जरिए विजेता घोषित किया जाता है। प्रथम सप्ताह के विजेताओं को भी पहले ही

सम्मानित किया जा चुका है। प्रतियोगिता के माध्यम से लोगों को सोनपुर मेला के इतिहास, संस्कृति और विशेषताओं से परिचित कराने का प्रयास किया जा रहा है।

# नशामुक्ति दिवस पर पूर्णिया में जागरूकता का संदेश, प्रभात फेरी से लेकर शपथ ग्रहण तक का हुआ आयोजन

## महानंदा सभागार में मंत्री का लाइव संबोधन, उत्कृष्ट कार्य के लिए पदाधिकारी सम्मानित

न्यूज स्केल पूर्णिया

नशामुक्त समाज के संकल्प को जन-जन तक पहुंचाने के उद्देश्य से 26 नवंबर बुधवार को नशामुक्ति दिवस के अवसर पर मद्यनिषेध एवं उत्पाद विभाग, पूर्णिया द्वारा शिक्षा विभाग के सहयोग से जिले में व्यापक कार्यक्रमों का आयोजन किया गया। कार्यक्रम की शुरुआत प्रातः जिला स्कूल, पूर्णिया के प्रांगण से छात्र-छात्राओं की प्रभात फेरी के साथ हुई, जिसमें नशे से दूर रहने और स्वस्थ जीवन अपनाने का संदेश दिया गया।

संविधानदेश की लोकतांत्रिक व्यवस्था की नींव : उप विकास आयुक्त,

: इस अवसर पर मंचासीन उप विकास आयुक्त, पूर्णिया ने जानकारी दी कि 26 नवंबर को नशामुक्ति दिवस के साथ-साथ संविधान दिवस भी मनाया जा रहा है। उन्होंने भारतीय संविधान की महत्ता पर प्रकाश डालते हुए इसे देश की लोकतांत्रिक व्यवस्था की नींव बताया। कार्यक्रम के अंत में उपस्थित सभी पदाधिकारियों और कर्मियों को संविधान की प्रस्तावना की शपथ दिलाई गई, जिससे कार्यक्रम को विशेष गरिमा प्राप्त हुई।

लोगों को नशामुक्ति के प्रति किया गया जागरूक प्रभात फेरी के माध्यम से स्कूली छात्रों ने हाथों में तख्तियां लेकर आम लोगों को नशामुक्ति के प्रति जागरूक किया। नारों और संदेशों के जरिए यह बताया गया कि नशा न केवल व्यक्ति के स्वास्थ्य बल्कि परिवार और समाज को भी गहरा नुकसान पहुंचाता है। इस प्रयास को आम नागरिकों ने सराहा और बच्चों के उत्साह की प्रशंसा की।

**मंत्री बिजेन्द्र यादव एवं मुख्य सचिव ने संबोधन का सामूहिक रूप से अभिश्रवण किया :** इस अवसर पर समाहरणालय, पूर्णिया स्थित महानंदा सभागार में अधिवेशन भवन,

जनता की भूमिका पर विस्तार से प्रकाश डाला। उन्होंने कहा कि नशामुक्त बिहार सरकार की प्राथमिकताओं में शामिल है और इसके लिए सतत प्रयास आवश्यक हैं।

**मंत्री द्वारा प्रशस्ति पत्र प्रदान कर सम्मानित किया गया :** कार्यक्रम के दौरान मद्यनिषेध के क्षेत्र में सराहनीय कार्य करने वाले पदाधिकारियों एवं

कर्मियों को मंत्री द्वारा प्रशस्ति पत्र प्रदान कर सम्मानित किया गया। इसी क्रम में पूर्णिया जिले में पदस्थापित निरीक्षक मद्यनिषेध श्री हरिलाल राम को उनके उत्कृष्ट योगदान के लिए विशेष रूप से पुरस्कृत किया गया। यह सम्मान अन्य कर्मियों के लिए भी प्रेरणा का स्रोत बना।

**जिम्मेदारी निभाने का संकल्प**

किया

त्यक्त

: महानंदा सभागार में आयोजित इस कार्यक्रम में जिला के सभी वरीय पदाधिकारी, जीविका दीर्घायां, आंगनबाड़ी सेविकाएं तथा बड़ी संख्या में प्रबुद्ध और गणमान्य लोग उपस्थित रहे। सभी ने नशामुक्त समाज के निर्माण हेतु अपनी जिम्मेदारी निभाने का संकल्प व्यक्त किया।

## महाराष्ट्र की धरती पर बिहार का बाजा डंका, 1000 मीटर मिक्स बोट रेस में गोल्ड, पुरुष वर्ग में कांस्य पदक

महिला ड्रैगन बोट टीम ने शानदार प्रदर्शन करते हुए 1000 मीटर मिक्स बोट रेस में गोल्ड मेडल अपने नाम कर इतिहास रच दिया

न्यूज स्केल पूर्णिया

ड्रैगन बोट नेशनल चैंपियनशिप में बिहार की पुरुष एवं महिला ड्रैगन बोट टीम ने शानदार प्रदर्शन करते हुए 1000 मीटर मिक्स बोट रेस में गोल्ड मेडल अपने नाम कर इतिहास रच दिया। इसके साथ ही पुरुष वर्ग ने 1000 मीटर रेस में बेहतरीन संघर्ष करते हुए कांस्य पदक हासिल किया। लगातार दूसरे दिन की इस शानदार सफलता से पूरे बिहार के खेल जगत में उत्साह की लहर है। टीम की जीत में पूर्णिया के खिलाड़ियों की शानदार

भूमिका रही। जनता चौक आदिवासी टोला निवासी रूपा तिकी एवं करीना तिकी, तथा कसबा विधानसभा के झीलटोला निवासी मनीष उरांव एवं आशीष सोरेन ने अपने उत्कृष्ट प्रदर्शन से टीम को जीत दिलाने में महत्वपूर्ण योगदान दिया।

**खिलाड़ियों को बधाई देने वालों में शामिल हैं —** सीमा उरांव (पूर्व महिला आयोग सदस्या), बॉरेन्द्र कुमार उरांव (अध्यक्ष, पूर्णिया प्रमंडल आदिवासी छात्र एवं युवा समिति), विक्रम तिकी (उपाध्यक्ष), विकास सोरेन, अजय उरांव, नवीन लकड़ा, संजय सोरेन, अंजेश कुजुर, विपिन कुमार, वरुण कुमार, सागर उरांव, चंदन तिकी, कमलेश तिकी,

## पुलिस अधीक्षक ने सरसी थाना का किया निरीक्षण, दिए आवश्यक निर्देश

न्यूज स्केल पूर्णिया

पुलिस अधीक्षक पूर्णिया स्वीटी सेहरावत ने सरसी थाना का औचक निरीक्षण किया। निरीक्षण के दौरान उन्होंने थाना परिसर, अभिलेख कक्ष एवं विभिन्न पंजीयों का गहन अवलोकन किया। थाना में दर्ज मामलों की प्रगति, लंबित शिकायतों, अपराध नियंत्रण की स्थिति तथा विधि-व्यवस्था से जुड़े बिंदुओं की भी समीक्षा की गई। पुलिस अधीक्षक ने थाने पर

संधारित अपराध पंजिका, गिरफ्तारी रजिस्टर, मालखाना रजिस्टर समेत अन्य महत्वपूर्ण अभिलेखों की जांच की और उनके अद्यतन एवं सुव्यवस्थित रखरखाव के निर्देश दिए। साथ ही, फरियादियों के साथ शालीन व्यवहार, त्वरित कार्रवाई तथा कानून-व्यवस्था को सुदृढ़ बनाए रखने पर विशेष बल दिया। निरीक्षण के क्रम में उन्होंने पदाधिकारियों और पुलिसकर्मियों को सतर्क रहते हुए अपने कर्तव्यों का निर्देश दिया, ताकि आमजन में पुलिस के प्रति विश्वास और अधिक मजबूत हो सके।

## कटिहार रेल मंडल में सघन टिकट चेकिंग अभियान : 163 बिना टिकट यात्रियों से वसूला 45,920 रुपये राजस्व

न्यूज स्केल पूर्णिया

**वरिष्ठ मंडल वाणिज्य प्रबंधक अनूप कुमार सिंह बताया—रेलवे राजस्व बढ़ाने और यात्री सुरक्षा सुनिश्चित करने में अभियान सफल रहा**

कटिहार रेल मंडल अंतर्गत मंडल रेल प्रबंधक किंद्रे नरह के निदेशानुसार मंडल में लगातार सघन टिकट चेकिंग अभियान चलाया जा रहा है। इस क्रम में वरिष्ठ मंडल वाणिज्य प्रबंधक अनूप कुमार सिंह के कुशल मार्गदर्शन और सहायक वाणिज्य प्रबंधक कुमार जितेन्द्र सिंह के नेतृत्व में मंगलवार को कटिहार-जोगबनी सेक्शन में विशेष टिकट जांच अभियान सफलतापूर्वक संचालित किया गया। इस अभियान के दौरान ट्रेन संख्या 75759, 75754, 75745, 13160, 15702 सहित कई प्रमुख ट्रेनों में

गहन जांच की गई। वाणिज्य टीम ने प्लेटफार्म और कोचों में व्यापक चेकिंग कर बिना टिकट और अनियमित यात्रियों पर कड़ी कार्रवाई की। अभियान में कुल १६३ बिना टिकट यात्रियों से जुर्माना वसूल किया गया, जिससे रेलवे को कुल 45,920 रुपये का अतिरिक्त राजस्व प्राप्त हुआ। वरिष्ठ मंडल वाणिज्य प्रबंधक अनूप कुमार सिंह ने कहा कि कटिहार रेल मंडल में लगातार ऐसे सघन टिकट जांच अभियान यात्रियों में टिकट लेकर यात्रा करने की जागरूकता बढ़ाने के साथ-साथ रेलवे के राजस्व में भी

सहायक हैं। ये अभियान न केवल राजस्व वृद्धि में योगदान देते हैं, बल्कि यात्री सुविधाओं और सुरक्षा सुनिश्चित करने में भी महत्वपूर्ण भूमिका निभाते हैं। इस विशेष अभियान में स्क्वाड-ए, स्क्वाड-बी और स्क्वाड-सी की संयुक्त टीम शामिल रही, जिसमें तीन वाणिज्य निरीक्षक, चार मुख्य टिकट जाँच पटरीक्षक और आरपीएफ के जवानों ने भाग लिया। पूर्णिया जंक्शन पर भी स्टेशन प्रबंधक मुन्ना कुमार और उनकी टीम ने इस टिकट जांच अभियान में अहम योगदान दिया।

## स्वास्थ्य एवं विधि मंत्री मंगल पांडेय से भोला शाह की शिष्टाचार भेंट, त्यक्त की शुभकामनाएं

मंत्री पांडेय ने कहा—स्वास्थ्य सेवाओं और विधि-व्यवस्था में सुधार हैं प्रमुख प्राथमिकता

न्यूज स्केल पूर्णिया

बिहार सरकार के नए मंत्रिमंडल पुनर्गठन के बाद वरिष्ठ विधायक मंगल पांडेय को स्वास्थ्य एवं विधि विभाग का जिम्मा सौंपा गया है। इस नियुक्ति के साथ ही विभिन्न राजनीतिक और सामाजिक संगठनों से बधाइयों और शुभकामनाओं का सिलसिला शुरू हो गया है। प्रदेश संयोजक भाजपा किसान मोर्चा (बागवानी प्रकोष्ठ) अरविन्द कुमार उर्फ भोला शाह ने मंत्री पांडेय से मुलाकात कर उन्हें व्यक्तिगत रूप से बधाई दी।

भोला शाह ने कहा, स्वास्थ्य एवं विधि मंत्री मंगल पांडे के नेतृत्व में हमारा प्रदेश स्वास्थ्य सुधार और विधि-व्यवस्था के क्षेत्र में नए आयाम हासिल करेगा। हम जनता के साथ मिलकर उनके दिशानिर्देशन में हर संभव सहयोग करेंगे।" उन्होंने बताया कि मंत्री मंगल पांडेय ने इस मुलाकात के दौरान कहा कि वे इन दोनों विभागों में तेजी से सुधार लाने के लिए प्रतिबद्ध हैं। उनका लक्ष्य है कि स्वास्थ्य सेवाएं ग्राम-स्तर तक पहुंचें और विधि-व्यवस्था में पारदर्शिता

## हमारा संविधान, हमारा स्वाभिमान : नगर निगम में मनाया गया संविधान अंगीकार दिवस

न्यूज स्केल पूर्णिया

संविधान अंगीकार के 75 वर्ष पूर्ण होने के उपलक्ष्य में बुधवार को नगर निगम सभागार में संविधान अंगीकार दिवस बड़े ही सम्मानपूर्ण तरीके से मनाया गया। नगर विकास एवं आवास विभाग के तत्वावधान में आयोजित इस कार्यक्रम की अध्यक्षता महापौर विभा कुमारी ने की। कार्यक्रम का थीम "हमारा संविधान, हमारा स्वाभिमान" रहा। कार्यक्रम के दौरान महापौर, उप महापौर, नगर आयुक्त सहित सभी पदाधिकारियों व कर्मियों ने राष्ट्रहित में संविधान का पालन करने की शपथ ली।

इसी क्रम में नगर निगम की ओर से हस्ताक्षर अभियान भी चलाया गया, जिसमें महापौर सहित सभी उपस्थित अधिकारियों एवं कर्मियों ने भाग लिया। महापौर विभा कुमारी ने कार्यक्रम को संबोधित करते हुए कहा कि हर वर्ष 26 नवंबर को संविधान दिवस मनाना इसलिए विशेष है क्योंकि इसी दिन डॉ. भीमराव अंबेडकर द्वारा निर्मित संविधान को

भारत ने अंगीकार किया था, जो बाद में 26 जनवरी 1950 को लागू हुआ। उन्होंने कहा— "हमारा संविधान सिर्फ नियमों की किताब नहीं, बल्कि हमारे देश का स्वाभिमान है। यही संविधान दुनिया के सबसे बड़े लोकतंत्र की आधारशिला है। उन्होंने कहा कि पिछले 75 वर्षों में भारत ने जिस गति से प्रगति की है, उसका श्रेय संविधान को जाता है।

संविधान की वजह से ही हर नागरिक को समान अधिकार और अवसर मिला है। उन्होंने उदाहरण देते हुए कहा— "अवसर की समानता न होती तो मैं घर की दहलीज से बाहर निकलकर मेयर की कुर्सी तक न पहुंच पाती। आज महिलाएं हर क्षेत्र में पुरुषों से कम नहीं हैं, यह संविधान की देन है।" महापौर ने संविधान की रक्षा के संकल्प

## मिल्लिया फखरुद्दीन अली अहमद बी.एड. टीचर्स ट्रेनिंग कालेज मे, मनाया गया संविधान दिवस का 76वां वर्षगांठ

“हमारा संविधान – हमारा स्वाभिमान” थीम के तहत बी.एड. प्रशिक्षुओं ने बढ़-चढ़ कर लिया हिस्सा

न्यूज स्केल पूर्णिया

मिल्लिया फखरुद्दीन अली अहमद बी.एड. टीचर्स ट्रेनिंग कालेज, रामबाग, पूर्णिया में आज संविधान दिवस का 76वां वर्षगांठ बड़ी धूमधाम से मनाया गया। बी.एड. सत्र 2025-27 (प्रथम वर्ष) के प्रशिक्षुओं ने प्राचार्य डॉ. शहबाज रिजवी की अध्यक्षता में “हमारा संविधान – हमारा स्वाभिमान” थीम के तहत आयोजित कार्यक्रम में बढ़-चढ़कर भाग लिया। कार्यक्रम की शुरुआत पोस्टर पेंटिंग प्रदर्शनी से हुई, जिसमें प्रशिक्षुओं ने संविधान के महत्व और संवैधानिक मूल्यों को रचनात्मक तरीके से प्रस्तुत किया। सभी सहायक प्राध्यापकों

ने डॉ. बी.आर. अंबेडकर की 125वीं जयंती के अवसर पर इसे संविधान दिवस घोषित किया। उन्होंने बताया कि भारतीय संविधान ने देश को संप्रभु, समाजवादी, धर्मनिरपेक्ष और लोकतांत्रिक गणराज्य के रूप में स्थापित किया है और यह सभी नागरिकों को न्याय, स्वतंत्रता, समानता और भाईचारे की गारंटी देता है। डॉ. रिजवी ने संविधान सभा, संविधान का प्रारूप, डॉ.

अंबेडकर की भूमिका और संविधान के प्रमुख अनुच्छेदों के बारे में जानकारी देते हुए कहा कि भारतीय संविधान दुनिया का सबसे बड़ा लिखित संविधान है। इसके माध्यम से सरकार की विभिन्न शाखाओं – कार्यपालिका, न्यायपालिका और विधायिका की भूमिकाओं का स्पष्ट वर्णन किया गया है। उन्होंने कहा कि इस प्रकार के कार्यक्रम युवाओं में संवैधानिक मूल्यों

और राष्ट्रीय विकास के प्रति जागरूकता बढ़ाने में मदद करते हैं। कार्यक्रम में प्राचार्य के साथ सभी सहायक प्राध्यापक एवं शिक्षकेत्तर कर्मचारी मौजूद रहे। विशेष योगदान देने वाले शिक्षकों में डॉ. मुरलीधर कुमार, श्री पंकज कुमार जोशी, श्री ध्रुव कुमार, श्री प्रवीण कुमार सिंह, श्री कमलेश कुमार, श्री राजीव कुमार, सौरभ कुमार, अंसारूल हक, शादाब कौशर, सूरज कुमार, बुनो, सुधा, उमा एवं बबीता शामिल रहे। यह कार्यक्रम छात्रों और कर्मचारियों के संयुक्त प्रयास का शानदार उदाहरण था, जिसने संविधान के प्रति सम्मान और जागरूकता को और अधिक मजबूत किया।

# संविधान दिवस पर महानंदा सभागार में गरिमामय आयोजन, अधिकारियों ने लिया संवैधानिक मूल्यों के पालन का संकल्प

प्रभारी डीएम अंजनि कुमार की अध्यक्षता में सामूहिक रूप से प्रस्तावना का वाचन, बाबा साहेब अंबेडकर को किया गया नमन

**न्यूज स्केल पूर्णिमा**

संविधान दिवस के अवसर पर समाहरणालय पूर्णिमा स्थित महानंदा सभागार में बुधवार को एक भव्य एवं गरिमामय कार्यक्रम का आयोजन किया गया। कार्यक्रम की अध्यक्षता उप विकास आयुक्त सह प्रभारी जिला पदाधिकारी अंजनि कुमार ने की। इस अवसर पर समाहरणालय के विभिन्न वरीय पदाधिकारियों एवं कर्मचारियों ने उत्साहपूर्वक भाग लिया और भारतीय संविधान के प्रति अपनी प्रतिबद्धता व्यक्त की। कार्यक्रम में अपर समाहर्ता



विधि-व्यवस्था सह प्रभारी पदाधिकारी (गोपनीय शाखा), अपर समाहर्ता लोक शिकायत, अपर समाहर्ता सिलिंग, अपर समाहर्ता आपदा प्रबंधन, निदेशक डीआरडीए सहित अन्य वरीय अधिकारी एवं कर्मी उपस्थित रहे। कार्यक्रम की शुरुआत भारत के संविधान की प्रस्तावना के

**भारतीय संविधान समाज के सभी वर्गों की स्वतंत्रता की रक्षा करता है :** उन्होंने अपने संबोधन में नागरिकों को संविधान द्वारा प्रदत्त मौलिक अधिकारों और कर्तव्यों पर विशेष बल दिया। उन्होंने कहा कि भारतीय संविधान समाज के सभी वर्गों की स्वतंत्रता की रक्षा करता है और जाति, वंश, लिंग, क्षेत्र, पंथ और भाषा के आधार पर किसी भी प्रकार के भेदभाव को सिरे से खारिज करता है। संविधान प्रत्येक नागरिक को समानता का अधिकार प्रदान करता है और न्यायपूर्ण, सशक्त एवं समरस समाज के निर्माण की दिशा में निरंतर आगे बढ़ने की प्रेरणा देता है।

अंजनि कुमार ने कहा कि भारतीय संविधान विश्व का सबसे बड़ा और सर्वाधिक विस्तृत लिखित संविधान है, जो भारतीय लोकतंत्र की मजबूत नींव है। उन्होंने कहा कि संविधान दिवस केवल एक औपचारिक तिथि नहीं है, बल्कि यह दिन हमें हमारे लोकतांत्रिक मूल्यों, अधिकारों और कर्तव्यों की निरंतर याद दिलाता है। यह सक्रिय नागरिकता, उत्तरदायित्व और कर्तव्यबोध को सशक्त करने का अवसर भी है। उन्होंने कहा कि संविधान

दिवस सभी नागरिकों को यह स्मरण कराता है कि भारत एक समतामूलक, समावेशी और प्रगतिशील समाज के निर्माण के प्रति पूरी तरह प्रतिबद्ध है। भारतीय संविधान विविधताओं से भरे इस देश को एक सूत्र में पिरोने का कार्य करता है और सामाजिक न्याय, स्वतंत्रता, समता और बंधुत्व जैसे मूल्यों को सुदृढ़ करता है। **संविधान को लोकतंत्र का धर्मग्रंथ कहा जा सकता** प्रभारी डीएम ने संविधान के मुख्य शिल्पकार बाबा साहेब डॉ. भीमराव अंबेडकर को श्रद्धापूर्वक नमन करते हुए कहा कि संविधान दिवस उनके महान योगदान को सम्मान देने का अवसर भी है। डॉ. अंबेडकर ने भारत को ऐसा संविधान दिया, जो न केवल कानूनी प्रावधानों का संकलन है, बल्कि राष्ट्र का पथ-प्रदर्शक, भारत की आत्मा और भारतीय लोकतंत्र का धर्मग्रंथ कहा जा सकता है। **सभी ने संविधान की भावना को आत्मसात करने, उसके संरक्षण तथा अनुपालन के प्रति अपनी प्रतिबद्धता दोहराई :** कार्यक्रम का मुख्य उद्देश्य संवैधानिक मूल्यों के प्रति जागरूकता बढ़ाना, नागरिकों में संवैधानिक भावना को मजबूत करना तथा राष्ट्र के प्रति

कर्तव्यपरायणता को प्रोत्साहित करना रहा। कार्यक्रम के अंत में उपस्थित सभी अधिकारियों और कर्मचारियों ने संविधान की भावना को आत्मसात करने, उसके संरक्षण तथा अनुपालन के प्रति अपनी प्रतिबद्धता दोहराई। इस प्रकार, संविधान दिवस के अवसर पर आयोजित यह कार्यक्रम केवल एक औपचारिक आयोजन न होकर संवैधानिक आदर्शों, नागरिक जिम्मेदारियों और लोकतांत्रिक मूल्यों के प्रति जागरूकता बढ़ाने का एक महत्वपूर्ण और सार्थक अवसर सिद्ध हुआ।

## आदिवासी युवक की हत्या के आरोपी की गिरफ्तारी के लिए,दिया 7 दिन का अल्टीमेटम

एससी-एसटी आयोग ने जताई नाराजगी, पुलिस से जल्द गिरफ्तारी की मांग

**न्यूज स्केल धमदाहा**

धमदाहा थाना क्षेत्र के सिम्ब्राह टोला वार्ड नंबर 15 के निवासी 23 वर्षीय आदिवासी युवक राजकुमार टुडू की हत्या मामले में,एससी-एसटी आयोग ने संज्ञान लिया है! दरअसल हत्या के दो महीने बाद भी आरोपी गिरफ्तारी नहीं होने पर एससी-एसटी आयोग के सदस्य तल्लू बासुकी ने पुलिस को सात दिनों का अल्टीमेटम दिया है। बुधवार को आयोग के सदस्य बासुकी ने गांव का दौरा कर मामले की गंभीरता को लेकर



थाना अध्यक्ष को वार्ता की और हत्यारोपी की गिरफ्तारी कों लेकर सात दिन का समय दिया। आयोग सदस्य बासुकी ने पहले पीड़ित विश्वनाथ टुडू

हड़पने की नियत से यह घटना करवाए जाने की आशंका जताई गई है। वही उन्होंने बताया की जांच में सामने आया है कि पूर्व में भी आरोपी राजू ठाकुर, विजय साह और बबलू भगत ने पीड़ित और उसके परिवार के साथ मारपीट की घटनाओं को अंजाम दिया था। हत्या के समय परिवार के लोग डर और सदमे के कारण खुलकर बयान नहीं दे पाए थे। एससी-एसटी आयोग के सदस्य तल्लू बासुकी ने कहा कि आठ लोगों पर नामजद प्राथमिकी दर्ज होने के बावजूद अब तक गिरफ्तारी नहीं

## बाँसबाड़ी प्रा.वि. में संविधान दिवस समारोह का आयोजन

**न्यूज स्केल बायसी**

प्रखंड क्षेत्र अंतर्गत असजा मौबैथा पंचायत के प्रा.वि. बाँसबाड़ी में बुधवार को संविधान दिवस मनाया गया। इस अवसर पर विद्यालय परिसर में विशेष कार्यक्रम आयोजित किया गया। विद्यालय में आयोजित समारोह में शिक्षाविद और समाजसेवी डॉ. प्रकाश प्रभात ने पुष्पांजलि अर्पित करते हुए कहा कि भारत में हर साल 26 नवंबर को राष्ट्रीय संविधान दिवस के रूप में मनाया जाता है। उन्होंने बताया कि यह संविधान आजाद भारत के सभी नागरिकों को समर्पित है। डॉ. प्रभात ने संविधान निर्माता



डॉ. भीमराव अंबेडकर के योगदान को याद करते हुए कहा कि उनके आदर्श और विचार आज भी समाज के लिए मार्गदर्शन हैं। कार्यक्रम में शिक्षक सौरभ त्रिपाठी ने कहा कि भारतीय संविधान सभी नागरिकों को समानता, स्वतंत्रता और अन्य अधिकार प्रदान करता है। वहीं प्रधान शिक्षिका आयशा तसनीम ने कहा कि हमें संविधान निर्माता के आदर्शों और विचारों के मार्ग पर चलना चाहिए। इस अवसर पर शिक्षिका बीबी बेनजौर फ़ातमा और छात्र-छात्राएँ आर्यान, इरम, अनन्यानिधि राय, मुसर्त जहां, आफ़रीन, आमना और माहेनूर सहित अन्य उपस्थित रहे। समारोह के दौरान विद्यार्थियों ने संविधान के महत्व पर प्रकाश डाला और देशभक्ति की भावना को प्रबल करते हुए इस दिन को यादगार बनाया।

## धमदाहा अनुमंडल के तक्ररीबन दर्जन भर गावों में उत्साह पूर्वक धूमधाम से मनाया गया संविधान दिवस

**न्यूज स्केल धमदाहा**

अनुमंडल मुख्यालय धमदाहा सहित आसपास के इलाकों में सामाजिक कार्यकर्ताओं ने विभिन्न कार्यक्रम आयोजित कर संविधान दिवस धूमधाम से मनाया। धमदाहा प्रखंड के राजघाट गरैल, खनवा, भोटिया, बिशनपुर ककड़बद्धा, मदरौनी, बासा ईटहरी समेत एक दर्जन से अधिक गांवों में सभाएं आयोजित की गईं, जहां लोगों को संविधान के महत्व और उसके मूल सिद्धांतों की जानकारी दी गई। राजघाट गरैल पंचायत में



आयोजित कार्यक्रम में कुमोद पासवान, गगन पासवान और शंकर पासवान ने लोगों को संबोधित किया, वहीं ईटहरी में मनीष रजक और कुकरौन एक में रणजीत राम सहित अन्य सामाजिक कार्यकर्ताओं ने संविधान दिवस के महत्व पर प्रकाश डाला। वक्ताओं ने कहा

के बहुसंख्यक लोगों के साथ-साथ देश की आधी आबादी महिलाओं के जीवन में भी व्यापक और सकारात्मक परिवर्तन लाने का कार्य किया है। उन्होंने लोगों से आह्वान किया कि वे न केवल संविधान की प्रस्तावना बल्कि उसमें वर्णित मौलिक अधिकारों और कर्तव्यों को पढ़ें, समझें और उन्हें जन-जन तक पहुंचाएं। कार्यक्रम के दौरान संविधान की प्रस्तावना का सामूहिक पाठ भी किया गया तथा लोगों को संविधान के संरक्षण और उसकी मूल भावना को बनाए रखने का संकल्प दिलाया गया।

## हरदा बाजार में भीषण आगलगी, किराना दुकान सहित टोटो और बकरी जलकर राख

**न्यूज स्केल हरदा**

मरंगा थाना क्षेत्र अंतर्गत हरदा बाजार के कोलासी सड़क पर मंगलवार की देर रात अचानक लगी आग से एक किराना दुकान पूरी तरह जलकर राख हो गई। आग की चपेट में दुकान में रखा सारा किराना सामान, एक टोटो वाहन और एक बकरी भी आ गई, जिससे पीड़ित दुकानदार को भारी नुकसान उठाना पड़ा। प्रारंभिक आकलन में करीब तीन लाख रुपये की क्षति बताई जा रही है। पीड़ित दुकानदार दीपक कुमार साह ने इस संबंध में मरंगा



थाना में लिखित आवेदन देकर घटना की जानकारी दी है। उन्होंने बताया कि रोज की तरह रात में दुकान बंद कर वे खाना खाने के बाद सोने चले गए थे। देर रात बिजली के शॉर्ट सर्किट से निकली चिंगारी ने दुकान में आग पकड़ ली। जब तक आसपास के लोग कुछ समझ पाते, तब तक आग ने विकराल रूप धारण कर लिया और

थाह्स घटना के बाद इलाके में अफरा-तफरी का माहौल रहा। समाजसेवी राजवीर कुमार ने अंचलाधिकारी से आगलगी पीड़ित दुकानदार को जल्द से जल्द सरकारी प्रावधानों के तहत उचित मुआवजा देने की मांग की है। उन्होंने कहा कि पीड़ित परिवार की आजीविका इस दुकान पर निर्भर थी और आग से उन्हें आर्थिक व मानसिक दोनों रूप से भारी आघात पहुंचा है। प्रशासन की ओर से नुकसान का विस्तृत आकलन कर आगे की कार्रवाई किए जाने की बात कही जा रही है।

## संविधान दिवस और नशा मुक्ति दिवस पर कलानन्द उच्च माध्यमिक विद्यालय गढ़बनैली में विशेष कार्यक्रम

अम्बेडकर प्रतिमा पर माल्यार्पण कर छात्रों ने जताया सम्मान

**न्यूज स्केल कसबा**

बुधवार को संविधान दिवस के अवसर पर कलानन्द उच्च माध्यमिक विद्यालय में प्रभारी प्रधानाध्यापक मो नुरुल होदा की अध्यक्षता में कार्यक्रम आयोजित किया गया। कार्यक्रम की शुरुआत बाबा साहेब डॉ भीमराव अम्बेडकर जी की प्रतिमा पर माल्यार्पण और पुष्प अर्पित कर हुई। विद्यालय प्रधान मो नुरुल होदा ने अपने संबोधन में संविधान की महत्ता बताते हुए कहा कि यह लोकतंत्र की आत्मा है और हमें अपने अधिकारों के साथ-साथ कर्तव्यों का पालन करने की प्रेरणा देता है। उन्होंने सभी



**संविधान दिवस पर अम्बेडकर की प्रतिमा पर माल्यार्पण।** छात्रों और शिक्षक-स्टाफ से राष्ट्रहित में अपने कर्तव्यों का निष्ठापूर्वक पालन करने का संकल्प लेने का आह्वान किया। **नशा मुक्ति दिवस पर मानव श्रृंखला और रैली के माध्यम से जागरूकता :** 26 नवंबर को नशा मुक्ति दिवस के अवसर पर विद्यालय के छात्रों ने मानव श्रृंखला बनाई और नारे लगाते हुए रैली निकाली।



**नशा मुक्ति दिवस पर प्रभात फेरी और मानव श्रृंखला।** **पर जोर :** प्रधानाध्यापक मो नुरुल होदा ने कहा कि नशा मुक्त जीवन जीने के लिए परिवार और दोस्तों का सहयोग अत्यंत महत्वपूर्ण है। साथ ही समाज के एकजुट होने पर ही नशे पर नियंत्रण संभव है। उन्होंने छात्रों से आह्वान किया कि वे जागरूकता फैलाने और नशे को जड़ से खत्म करने में सक्रिय भूमिका निभाएं।

## केनगर प्रखंड में संविधान दिवस पर प्रखंड व अंचल कर्मियों ने ली शपथ

**न्यूज स्केल हरदा /केनगर**

संविधान के मूल्यों को अपनाने और देशभक्ति की भावना को मजबूत करने के लिए प्रखंड कार्यालय में कार्यक्रम का आयोजन

संविधान दिवस के अवसर पर केनगर प्रखंड कार्यालय में प्रखंड और अंचल कर्मियों ने संविधान की प्रस्तावना को पढ़ते हुए शपथ ली। प्रखंड विकास पदाधिकारी आशीष कुमार और अंचलाधिकारी दिवाकर कुमार ने इस दिन को विशेष दिन बताते हुए कहा कि 26 नवंबर का दिन आजाद भारत के इतिहास में बहुत खास महत्व रखता है। उन्होंने कहा कि यही वह दिन है, जब गुलामी की जंजीरों



से मुक्त होकर राष्ट्र ने अपने आजाद अस्तित्व को आकार देने का प्रयास करते हुए संविधान को अंगीकार किया था। संविधान दिवस मनाने का मुख्य उद्देश्य देश के युवाओं और नागरिकों में संविधान के मूल्यों को बढ़ावा देना है। 26 नवंबर 1949 को संविधान तैयार हुआ और 26 जनवरी 1950 को इसे लागू किया गया। भारतीय संविधान दुनिया का सबसे बड़ा लिखित संविधान है। संविधान सभा के प्रमुख सदस्यों में जवाहरलाल नेहरू, डॉ. भीमराव अंबेडकर, डॉ. राजेंद्र प्रसाद, सरदार वल्लभ भाई पटेल और मौलाना अबुल कलाम आजाद शामिल थे। इस अवसर पर प्रखंड सांख्यिकी पदाधिकारी कृष्ण कुमार चौधरी, राजस्व अधिकारी भावेश सिंह, कार्यपालक सहायक बृजकिशोर कुमार, कार्यपालिका सहायक मो. दिलवर, अंचल कलक मनोहर कुमार सहित अन्य प्रखंड और अंचल कर्मी उपस्थित थे। कार्यक्रम में संविधान के महत्व और इसके मूल्यों पर चर्चा की गई और सभी कर्मियों ने इसे जीवन में अपनाने की शपथ ली।

# संविधान, न्याय, स्वतंत्रता और समानता का आधार : कुलपति प्रो. डॉ. विवेकानंद सिंह

## पूर्णिया विश्वविद्यालय में संविधान दिवस पर “हमारा संविधान, हमारा स्वाभिमान” कार्यक्रम आयोजित

### न्यूज स्केल पूर्णिया

पूर्णिया विश्वविद्यालय, पूर्णिया के सीनेट हॉल में संविधान दिवस के अवसर पर “हमारा संविधान, हमारा स्वाभिमान दिवस के अवसर पर एक गरिमामय कार्यक्रम का आयोजन किया गया। कार्यक्रम की अध्यक्षता कुलपति प्रोफेसर डॉ. विवेकानंद सिंह ने की। इस अवसर पर विश्वविद्यालय के पदाधिकारियों, शिक्षकों, शिक्षकेतर कर्मचारियों एवं छात्र-छात्राओं की उल्लेखनीय उपस्थिति रही।



अपने अध्यक्षीय संबोधन में कुलपति प्रो. डॉ. विवेकानंद सिंह ने कहा कि संविधान दिवस भारतीय संविधान के गौरवशाली इतिहास को स्मरण करने का महत्वपूर्ण अवसर है। उन्होंने कहा कि भारत का संविधान न्याय, स्वतंत्रता, समानता और विश्व बंधुत्व

जैसे उच्च आदर्शों पर आधारित है। विद्यार्थियों से उन्होंने आह्वान किया कि वे संविधान में निहित मूल्यों को केवल जानें ही नहीं, बल्कि उन्हें अपने जीवन में भी आत्मसात करें। उन्होंने कहा कि यदि व्यक्ति अपने कर्तव्यों को सही ढंग से निभाता है, तो अधिकार स्वतः प्राप्त हो जाते



हैं। कुलसचिव प्रो. डॉ. प्रणय कुमार गुप्ता ने अपने वक्तव्य में कहा कि भारतीय संविधान विश्व के विभिन्न देशों की श्रेष्ठ संवैधानिक व्यवस्थाओं से प्रेरित होकर बनाया गया एक वैधानिक दस्तावेज है, जो देश के संचालन के लिए

स्पष्ट दिशानिर्देश प्रदान करता है। उन्होंने सभी नागरिकों से संविधान के सिद्धांतों को अपनाने का अनुरोध किया। कुलानुशासक प्रो. डॉ. विनोद कुमार ओझा ने संविधान को देश की संप्रभुता का प्रमाण बताते हुए कहा कि इसका पालन करना प्रत्येक नागरिक

का कर्तव्य है। वहीं वित्त पदाधिकारी प्रो. डॉ. इशितयाक अहमद ने कहा कि भारतीय संविधान वर्षों की अथक मेहनत का परिणाम है, इसलिए हमें अपने अधिकारों के साथ-साथ कर्तव्यों के निर्वहन पर भी बराबर ध्यान देना चाहिए। राष्ट्रीय सेवा योजना (एनएसएस) कार्यक्रम समन्वयक डॉ. अंकिता विश्वकर्मा ने संविधान दिवस के ऐतिहासिक महत्व पर प्रकाश डालते हुए बताया कि सामाजिक न्याय एवं अधिकारिता मंत्रालय द्वारा 19

नवंबर 2015 को यह निर्णय लिया गया था कि नागरिकों में संवैधानिक मूल्यों को बढ़ावा देने के लिए प्रत्येक वर्ष 26 नवंबर को संविधान दिवस मनाया जाएगा। उन्होंने कहा कि संविधान में निहित मौलिक अधिकार, मौलिक कर्तव्य, लोकतांत्रिक एवं संघात्मक व्यवस्था भारत की गौरवशाली सोच को स्पष्ट रूप से दर्शाते हैं। कार्यक्रम में विश्वविद्यालय के अनेक शिक्षक एवं अधिकारी उपस्थित थे, जिनमें डॉ. पटवारी यादव, डॉ. ए.एच. वहीदी, डॉ.

संजीव कुमार, डॉ. मिहिर कुमार ठाकुर, डॉ. मनोज कुमार पराशर, डॉ. बिनोदानंद ठाकुर, डॉ. अनामिका सिंह, डॉ. आभा मिश्रा, डॉ. राधा कुमारी, डॉ. धर्मेन्द्र कुमार, डॉ. पल्लव सहित अन्य गणमान्य शामिल रहे। शिक्षकेतर कर्मचारियों एवं बड़ी संख्या में छात्र-छात्राओं ने भी कार्यक्रम में सहभागिता कर संविधान के प्रति अपनी प्रतिबद्धता व्यक्त की। कार्यक्रम का समापन संविधान के मूल्यों को जीवन में अपनाने के संकल्प के साथ हुआ।

# एमआईटी रामबाग, पूर्णिया के चार छात्रों ने बी.टेक तृतीय सेमेस्टर में मारी बाजी, कॉलेज का नाम किया रोशन ,संविधान दिवस कार्यक्रम भी आयोजित

## धमदाहा स्टेट हाईवे पर बस की चपेट में आने से मजदूर की दर्दनाक मौत



### न्यूज स्केल केनगर

मंगलवार की देर रात केनगर थाना क्षेत्र के धमदाहा स्थित पूर्णिया-स्टेट हाईवे-65 के नूरी चौक पर एक दर्दनाक सड़क हादसे में 32 वर्षीय मजदूर मो. लालो की मौत हो गई। जानकारी के अनुसार, मृतक पैदल सड़क पार कर रहे थे, तभी विपरीत दिशा से आ रही एक बस ने उन्हें ठोकर मार दी। घटना के तुरंत बाद मौके पर मौजूद लोगों ने पुलिस प्रशासन को सूचना दी। केनगर थाना की पुलिस ने तत्काल पहुंचकर मृतक का शव कब्जे में लेकर पोस्टमार्टम के लिए जीएमसीएच पूर्णिया भेज दिया। साथ ही पुलिस ने स्थानीय लोगों के सहयोग से बीआर 11 पीसी-9972 रजिस्ट्रेशन नंबर की पैसंजर बस को जप्त कर थाना ले गई। मृतक मो. लालो गणेशपुर पंचायत के वार्ड संख्या-5 स्थित चक परोरा गाँव के

### केनगर थाना क्षेत्र के गणेशपुर पंचायत निवासी मो. लालो की हादसे में मृत्यु, पुलिस ने बस जप्त कर मामला दर्ज किया

निवासी थे। उनके परिजनों के अनुसार, मो. लालो मरंगा बियड़ा स्थित मो. फारुख के रंग-पेंट गैराज में मजदूरी का काम करते थे। हादसे के दिन वह टोटो से घर लौट रहे थे और नूरी चौक पर टोटो से उतरकर पैदल सड़क पार कर रहे थे, तभी बस ने उन्हें टक्कर मार दी। इस हादसे में मो. लालो दो छोटे बच्चों के पिता थे। घटना के बाद उनके परिवार में मातमी सन्नाटा पसरा हुआ है और पूरे गाँव में शोक की लहर छाई हुई है। अपर थानाध्यक्ष उपेन्द्र कुमार ने बताया कि मृतक का पोस्टमार्टम कराने के बाद शव परिजनों को सौंप दिया गया है। उन्होंने यह भी बताया कि जप्त बस के खिलाफ प्राथमिकी दर्ज कर अनुसंधान शुरू कर दिया गया है।

## बैसा प्रखंड मुख्यालय में मनाया गया संविधान दिवस



### न्यूज स्केल बैसा

बैसा (पूर्णिया) भारतीय संविधान दिवस बुधवार को बैसा प्रखंड मुख्यालय पर मनाया गया। इस अवसर पर प्रखंड विकास पदाधिकारी - राज कुमार चौधरी सहित कई अधिकारियों और कर्मचारियों ने संविधान के प्रति निष्ठा की शपथ ली। शपथ ग्रहण समारोह के दौरान - प्रखंड विकास पदाधिकारी राज कुमार चौधरी ने संविधान की प्रस्तावना और

मौलिक अधिकारों पर विस्तार से चर्चा की। उन्होंने उपस्थित सभी लोगों को संविधान के आदर्शों का हर हाल में पालन करने का संकल्प दिलाया। बीडीओ ने कहा कि संविधान में आस्था रखने वाले लोग देश और दुनिया में सबसे ताकतवर होते हैं। उन्होंने संविधान के प्रति प्रतिबद्धता बनाए रखने पर जोर दिया। इस दौरान उपप्रमुख - फिरोज आलम, आर ओ चंद्र प्रकाश, आदि मौजूद थे।

### न्यूज स्केल पूर्णिया

एमआईटी रामबाग, पूर्णिया के बी.टेक तृतीय सेमेस्टर का परिणाम जारी होते ही कॉलेज में उत्साह और गर्व का माहौल बन गया। बिहार इंजीनियरिंग यूनिवर्सिटी, पटना द्वारा जारी रिजल्ट में कॉलेज के चार मेधावी विद्यार्थियों ने बेहतरीन प्रदर्शन कर संस्थान का नाम पूरे जिले में रोशन किया है। सिविल इंजीनियरिंग विभाग की छात्रा पुष्पलता तथा कंप्यूटर इंजीनियरिंग विभाग की छात्रा मेहर हसन ने 8.46 सीजीपीए हासिल कर कॉलेज टॉपर बनने का गौरव प्राप्त किया। अपनी कड़ी मेहनत और लगन से दोनों छात्राओं ने यह साबित



किया कि लक्ष्य स्पष्ट हो तो सफलता निश्चित है। साथ ही दोनों छात्राओं ने अपनी उपलब्धि का श्रेय शिक्षकों और परिवार के सहयोग को दिया। कॉलेज के कंप्यूटर इंजीनियरिंग शाखा की छात्रा फरहाद दीबा तहसीन ने 8 सीजीपीए के साथ दूसरा स्थान प्राप्त किया। अपनी उत्कृष्ट शैक्षणिक प्रदर्शन, सक्रिय

परियोजना सहभागिता और तकनीकी विषयों में गहरी रुचि के कारण फरहाद ने यह ख़ास पहचान हासिल की है। वहीं तीसरे स्थान पर सिविल इंजीनियरिंग के वसीम रज़ा तथा इलेक्ट्रॉनिक्स एंड कम्प्यूटेशन इंजीनियरिंग के आदित्य राज ने 7.92 सीजीपीए अर्जित कर अपनी मेहनत, लगन और तकनीकी कौशल का परिचय



दिया। ये दोनों छात्र कठिन परिश्रम और निरंतर आत्म-विकास के लिए जाने जाते हैं। साथ ही कॉलेज में संविधान दिवस भी हर्षोल्लास के साथ मनाया गया। कार्यक्रम में संविधान के महत्व, नागरिक कर्तव्यों तथा दायित्वों पर विस्तृत चर्चा की गई। छात्रों को संविधान के मूल्यों—न्याय, स्वतंत्रता, समानता और बंधुत्व—का

पालन करने का संकल्प दिलाया गया। कॉलेज के प्रिंसिपल डॉ. साकिब शकील ने इन सफल छात्रों को बधाई देते हुए कहा कि उनकी यह उपलब्धि एमआईटी रामबाग की गुणवत्ता एवं शैक्षणिक उत्कृष्टता का प्रमाण है। उन्होंने छात्रों को भविष्य में और अधिक ऊँचाईयाँ छूने की शुभकामनाएँ दीं। रजिस्ट्रार

प्रो. अरविंद आनंद ने कहा कि छात्रों की मेहनत, अनुशासन और मार्गदर्शकों के सही निर्देशन ने यह शानदार परिणाम प्रदान किया है। उन्होंने छात्रों को नए लक्ष्य निर्धारित कर निरंतर आगे बढ़ने की प्रेरणा दी। डीन अकैडमिक प्रो. विनायक रंजन ने छात्रों की सफलता को सराहते हुए कहा कि इनकी उपलब्धि कॉलेज के शैक्षणिक माहौल को और सुदृढ़ बनाती है। उन्होंने उम्मीद जताई कि यह छात्र आगे भी तकनीकी क्षेत्र में अपनी पहचान बनाएंगे। कॉलेज प्रशासन ने सभी सफल विद्यार्थियों के उज्ज्वल भविष्य की कामना करते हुए उन्हें निरंतर प्रगति के लिए शुभकामनाएँ दीं।

# जी. डी. गोयनका पब्लिक स्कूल, पूर्णिया — निरीक्षण और मूल्यांकन में हर कसौटी पर उत्कृष्ट विशेषज्ञ टीम ने स्कूल की सभी व्यवस्थाओं का गहन और व्यवस्थित मूल्यांकन किया

### न्यूज स्केल पूर्णिया

उत्कृष्टता और प्रशंसा: टीम ने स्कूल की सुव्यवस्थित कार्यप्रणाली, उच्च अनुशासन, आधुनिक संसाधन और विद्यार्थी-केंद्रित शिक्षण वातावरण की विशेष रूप से सराहना की।

शिक्षक प्रशिक्षण: निरीक्षण के बाद शिक्षकों को 21वीं सदी के कौशल, तकनीक-आधारित शिक्षण और प्रभावी कक्षा प्रबंधन पर उन्नत प्रशिक्षण प्रदान किया गया, जिससे शिक्षकों की क्षमता और प्रेरणा बढ़ी।

जी. डी. गोयनका पब्लिक



स्कूल, वसंतकुंज की प्रतिष्ठित निरीक्षण एवं प्रशिक्षण टीम ने पूर्णिया स्थित विद्यालय का दो दिवसीय विस्तृत निरीक्षण किया। टीम में मिस रजनी जौहरी, मिस कवलमीत कौर और मिस निधि शर्मा शामिल थीं, जिन्होंने अपनी विशेषज्ञता और अनुभव से विद्यालय के प्रत्येक विभाग का सूक्ष्म मूल्यांकन किया। निरीक्षण में विज्ञान प्रयोगशाला, एरॉबे

(AI/Robotics) लैब, गणित एवं कंप्यूटर लैब, कैंटीन, परिवहन एवं डिस्पर्सल सिस्टम की विशेष जाँच की गई। विद्यालय की आधुनिक संसाधन व्यवस्था और अनुशासन की विशेष प्रशंसा निरीक्षण दल ने विद्यालय की सुव्यवस्थित कार्यप्रणाली, उच्च अनुशासन, आधुनिक शिक्षण संसाधनों, विद्यार्थी-केंद्रित शिक्षण

वातावरण और समर्पित शिक्षकों की सराहना की। टीम ने कहा कि जी. डी. गोयनका पब्लिक स्कूल, पूर्णिया सभी मानकों पर खरा उतरता है और क्षेत्र का अग्रणी शैक्षणिक संस्थान है। शिक्षकों को प्रदान किया गया उन्नत प्रशिक्षण सत्र : निरीक्षण के उपरांत शिक्षकों के लिए उन्नत प्रशिक्षण सत्र आयोजित किया गया, जिसमें 21वीं सदी के कौशल, नवीन शिक्षण पद्धतियाँ, तकनीक-आधारित शिक्षण और प्रभावी कक्षा प्रबंधन पर विशेष चर्चा हुई। टीम द्वारा दिए गए व्यवहारिक सुझाव और महत्वपूर्ण टिप्स



शिक्षकों के लिए अत्यंत प्रेरणादायक साबित हुए। दो दिवसीय कार्यक्रम स्कूल के लिए प्रेरणास्पद और सार्थक दो दिवसीय निरीक्षण और प्रशिक्षण कार्यक्रम विद्यालय के लिए अत्यंत प्रभावशाली और प्रगतिशील साबित हुआ। जाते समय निरीक्षण दल ने विद्यालय को क्षेत्र का आदर्श और विश्वसनीय शिक्षण संस्थान करार दिया।

## मोटरसाइकिल सवार अनियंत्रित होकर डिवाइडर से टकराया, मौके पर ही हुई मौत

### न्यूज स्केल पूर्णिया पूर्व

जिले के मुफस्सिल थाना के रानीपतरा टीवीएस शोरूम के समीप एक बाइक सवार अनियंत्रित होकर डिवाइडर से टकरा गया। जिसमें मौके पर ही युवक की मौत हो गयी। दुर्घटना को लेकर प्रत्यक्षदर्शियों ने बताया कि युवक पूर्णिया से कटिहार की तरफ जा रहा था, रानीपतरा टीवीएस शोरूम के समय अनियंत्रित होकर डिवाइडर से टकरा गया जिसमें युवक की मौके पर ही मौत हो गया, प्रत्यक्षदर्शियों का कहना है कि युवक हेलमेट पहनना होता तो उसकी जान नहीं जाती। वहीं मृतक युवक की पहचान करण उरांव पिता मनेश उरांव कोठी टोला रौतारा



कटिहार के रूप में हुई है। वहीं ग्रामीणों के द्वारा घटना की सूचना मुफस्सिल थानाध्यक्ष और एनएचआई के द्वारा जारी 1033 एम्बुलेंस को दी गई। सूचना मिलते ही मुफस्सिल थानाध्यक्ष सुदीन राम दलबल के साथ घटनास्थल पर पहुंचकर शव को अपने कब्जे में लेकर पोस्टमार्टम के लिए जीएमसीएच पूर्णिया भेज दिया और क्षतिग्रस्त मोटरसाइकिल को कब्जे में लेकर थाना

लाया गया। मामले को लेकर मुफस्सिल थानाध्यक्ष सुदीन राम ने बताया कि सड़क दुर्घटना में एक युवक की मौके पर ही मौत हो गया। जिसको कब्जे में लेकर पोस्टमार्टम के लिए भेज दिया और परिजनों को घटना की जानकारी दी और आगे की कार्रवाई की जा रही है। दुर्घटनाग्रस्त मोटरसाइकिल को मुफस्सिल पुलिस ने अपनी कब्जे में लिया।

## मध्यान भोजन की प्रशासनिक जाँच में सोयाबीन के पैकेट से कीड़ा निकलने की पुष्टि

### न्यूज स्केल पूर्णिया

प्रखंड क्षेत्र के मध्य विद्यालय धमदाहा में मध्यान भोजन को लेकर की गई शिकायत के बाद प्रशासन ने सख्त रुख अपनाते हुए फौरन जांच शुरू की। जांच के दौरान सोयाबीन के पैकेट से कीड़ा निकलने की पुष्टि हुई है। इस सम्बन्ध में प्रखंड शिक्षा पदाधिकारी (बीईओ) कुमारी कुंदन ने बताया कि विद्यालय पहुंचकर छात्र-छात्राओं, शिक्षकों और रसोइयों से पूछताछ की गयी। बीईओ के अनुसार, विद्यालय की छात्राओं ने बताया कि उन्हें मंगलवार को चावल के साथ सोयाबीन की सब्जी परोसी गई थी, जिसमें कीड़ा था। शिकायत किए जाने के



बावजूद भोजन परोसना नहीं रोका गया, जिससे छात्राओं में नाराजगी देखी गई। इसकी सूचना के बाद की गयी जांच के दौरान रसोइयों ने भी स्वीकार किया कि हंगामा होने पर जब सोयाबीन की बड़ी के पैकेट को फाड़कर देखा गया, तो उसमें कीड़ा पाया गया। बीईओ कुमारी कुंदन ने कहा कि यह गंभीर लापरवाही है और इसकी रिपोर्ट वरीय

अधिकारियों को कार्रवाई के लिए भेजी जा रही है। वहीं प्रभारी प्रधानाध्यापक विजय शंकर चौधरी ने कहा कि मध्यान भोजन की गुणवत्ता का ध्यान रखा जाता है और सामग्री की आपूर्ति वेंडर द्वारा होती है। प्रशासन ने साफ कर दिया है कि मध्यान भोजन में लापरवाही बर्दाश्त नहीं की जाएगी और दोषियों पर कार्रवाई तय है।

# अररिया में नशा मुक्त दिवस पर जिला स्तरीय कार्यक्रम का भव्य आयोजन

न्यूज स्केल अररिया,

डी.आर.डी.ए. सभा भवन, अररिया में नशा मुक्त दिवस के अवसर पर जिला स्तरीय भव्य कार्यक्रम आयोजित किया गया। कार्यक्रम का मुख्य उद्देश्य शराबबंदी और नशा मुक्ति के प्रति जन-जागरूकता बढ़ाना तथा समाज में नशा मुक्त वातावरण का निर्माण करना था। इस अवसर पर मद्य निषेध, उत्पाद एवं निबंधन विभाग, बिहार द्वारा पटना में आयोजित राज्य स्तरीय मुख्य कार्यक्रम की लाइव वीडियो स्ट्रीमिंग भी प्रदर्शित की गई।

**जिला पदाधिकारी का संदेश और शपथ ग्रहण** : कार्यक्रम में जिला पदाधिकारी अररिया श्री अनिल कुमार ने उपस्थित लोगों को संबोधित करते



हुए कहा कि नशा न केवल स्वास्थ्य के लिए हानिकारक है, बल्कि यह परिवार, समाज और आने वाली पीढ़ियों पर भी गंभीर प्रभाव डालता है। उन्होंने सभी से आह्वान किया, “आइए, इस अभियान का हिस्सा बनें और एक स्वस्थ, सुरक्षित समाज की नींव रखें।” इसके बाद जिला पदाधिकारी द्वारा सभी प्रतिभागियों को नशा मुक्ति की शपथ दिलाई गई। कार्यक्रम में जीविका

**जागरूकता कार्यक्रम और प्रमुख उपस्थित अधिकारी** जागरूकता फैलाने के उद्देश्य से नुकड़-नाटक दल ने गीत-संगीत और रंगारंग प्रस्तुतियों के माध्यम से नशा के दुष्प्रभावों पर प्रभावी संदेश दिए। कार्यक्रम में उत्पाद अधीक्षक अररिया श्री निरंजन कुमार झा, पुलिस उपाधीक्षक (मु०) अररिया, डी.आर.डी.ए. निदेशक अररिया, सहायक निदेशक सामाजिक सुरक्षा कोषांग अररिया, जिला कल्याण पदाधिकारी और जिला कला एवं संस्कृति पदाधिकारी सहित कई जिला स्तरीय अधिकारी एवं पुलिस पदाधिकारीगण उपस्थित रहे। आयोजन का समापन सभी प्रतिभागियों द्वारा नशा मुक्त समाज की प्रतिबद्धता जताने के साथ हुआ।

दीदी, विभिन्न विभागों के पदाधिकारी, कर्मी, शिक्षित युवा और आम नागरिकों ने उत्साहपूर्वक भाग लिया।

# जिला पदाधिकारी ने नशा मुक्ति दिवस पर प्रभात फेरी को हरी झंडी दिखाकर रवाना किया

न्यूज स्केल किसनगंज,

जिले में नशा मुक्ति दिवस के अवसर पर जिला प्रशासन ने एक भव्य कार्यक्रम का आयोजन किया। मुख्य कार्यक्रम डी०आर०डी०ए० सभाकक्ष में आयोजित किया गया, जिसमें जिला पदाधिकारी ने नशा मुक्ति के संदेश को फैलाने के लिए प्रभात फेरी को हरी झंडी दिखाकर रवाना किया। इस फेरी में विभिन्न सरकारी विभागों, स्कूलों और कॉलेजों के छात्र-छात्राओं के साथ आम नागरिकों ने भी भाग लिया।

**प्रभात फेरी और जागरूकता अभियान** : प्रभात फेरी शहर के मुख्य मार्गों से होकर गुजरती हुई लोगों में नशे के दुष्प्रभाव और उससे बचाव के प्रति



जागरूकता फैलाने का काम करती रही। फेरी में बैनर, पोस्टर और स्लोगन के माध्यम से लोगों को शराब एवं नशीले पदार्थों के नुकसान के बारे में जानकारी दी गई। इस अवसर पर जिला प्रशासन ने आम जनता से अपील की कि वे अपने घरों और समाज में नशा मुक्त वातावरण बनाएं।

**प्रतियोगिताओं में विजेताओं को किया गया सम्मानित** :

इस अवसर पर जिले भर के स्कूलों और कॉलेजों में आयोजित निबंध, चित्रकला, वाद-विवाद और नाटक जैसी प्रतियोगिताओं में उत्कृष्ट प्रदर्शन करने वाले छात्र-छात्राओं को सम्मानित किया गया। जिला पदाधिकारी ने बच्चों को शुभकामनाएं दी और नशा मुक्ति के प्रति जागरूक रहने की प्रेरणा दी। कार्यक्रम के अंत में सभी

उपस्थित नागरिकों और विद्यार्थियों ने नशा मुक्ति के संकल्प की शपथ ली। किसनगंज में आयोजित यह नशा मुक्ति दिवस कार्यक्रम युवाओं और नागरिकों में जागरूकता फैलाने में सफल रहा। जिले में प्रशासन द्वारा लगातार ऐसे अभियान चलाकर नशे के खिलाफ समाज को मजबूत बनाने का प्रयास किया जा रहा है।

## संविधान दिवस पर मजदूरों — किसानों ने किया विरोध प्रदर्शन

**भागलपुर,** (हि.स.)। संविधान दिवस के अवसर पर केंद्रीय ट्रेड यूनियनों और संयुक्त किसान मोर्चा के सैकड़ों मजदूर—किसानों ने स्थानीय कचहरी चौक पर पटेल की मूर्ति के पास लेबर कोड कानून के विरोध में प्रतिवाद प्रदर्शन किया। प्रदर्शनकारियों ने मोदी सरकार के खिलाफ आक्रोशपूर्ण नारे लगाए और मजदूर—किसान संगठनों के संयुक्त प्रतिनिधिमंडल ने भागलपुर जिला पदाधिकारी के माध्यम से प्रधानमंत्री को स्मार पत्र सौंपा।



सौंपे गए स्मार पत्र में चार लेबर कोड्स कानून रद्द करने, एमएसपी की कानूनी गारंटी, फसल बीमा योजना लागू करने, जबरन भूमि अधिग्रहण रोकने, बिजली संशोधन विधेयक वापस लेने, सार्वजनिक उपक्रमों की निजीकरण बंद करने जैसी 18 सूत्री मांगें शामिल थीं। प्रदर्शन का नेतृत्व ऐक्टू, एटक,

सीटू, सेवा, एआईकेएम, एआईकेएस और बीआरकेएस के वरिष्ठ पदाधिकारियों ने संयुक्त रूप से किया। वक्ताओं ने इसे मजदूर-विरोधी, अलोकतांत्रिक और मालिकपरस्त कदम करार दिया और मेहनतकश जनता द्वारा इसका सशक्त विरोध करने की बात कही।

# मंत्री लेसी सिंह का रानीपतरा में भव्य स्वागत, विकास कार्यों के प्रति जताया विश्वास

न्यूज स्केल पूर्णिमा पूर्व

बिहार विधानसभा चुनाव में धमदाहा सीट से एनडीए प्रत्याशी के रूप में प्रचंड जीत हासिल करने और पुनः खाद एवं उपभोक्ता विभाग की मंत्री बनाए जाने के उपलक्ष्य में बुधवार को रानीपतरा में लेसी सिंह का भव्य स्वागत किया गया। पटना से पूर्णिमा लौटने के क्रम में मुफस्सिल थाना के समीप जिला पार्षद राजीव कुमार सिंह के नेतृत्व में सैकड़ों समर्थकों ने पुष्प वर्षा,



माल्यार्पण और बुके देकर मंत्री का अभिनंदन किया। समारोह में मौजूद लोगों ने “लेसी सिंह जिंदाबाद” के नारे लगाए और माहौल को उत्साहपूर्ण बना दिया। इस अवसर पर बीरन्द्र सिंह, पानो देवी, बिनोद

मेहता, सुकेश पाल, कैलाश दास, बिमल मेहता, मुखार आलम, मोहम्मद इस्राफिल, मनोज श्रीवास्तव, राणा कुमार दास, राजू श्रीवास्तव सहित बड़ी संख्या में समाजसेवी, बुद्धिजीवी और समर्थक मौजूद थे।

**मंत्री ने किया खाद्य सुरक्षा और सरकारी योजनाओं का आश्वासन** : मंत्री लेसी सिंह ने उपस्थित लोगों का आभार व्यक्त करते हुए कहा कि उनके कार्यकाल में पूर्णिमा सहित पूरे बिहार में खाद्य सुरक्षा से संबंधित किसी भी प्रकार की समस्या नहीं होने दी जाएगी। उन्होंने कहा— “पंक्ति में खड़े अंतिम व्यक्ति तक सरकारी योजनाओं का लाभ पहुंचे, यह हमारी प्राथमिकता है। बिहार की जनता भूख से परेशान नहीं होगी।”

**रानीपतरा के स्थानीय विकास मुद्दों पर मंत्री से की गई चर्चा** जिला पार्षद राजीव कुमार सिंह ने बताया कि स्वागत समारोह के दौरान रानीपतरा क्षेत्र की कई प्रमुख समस्याओं से भी मंत्री को अवगत कराया

गया। इनमें रानीपतरा चौक पर लगने वाले महाजाम का समाधान, रेलवे रैक पॉइंट तक नया रास्ता निर्माण, ओवर ब्रिज की मांग, मटिया स्थित खाखोबाड़ी टोला से कब्रिस्तान तक सड़क निर्माण हेतु भूमि अधिग्रहण, और चांदी पंचायत वार्ड संख्या 05 में रेलवे भूमि के कारण सड़क निर्माण न हो पाने की समस्या शामिल है।

**मंत्री ने विकास कार्यों में हर संभव सहयोग का आश्वासन दिया** : समारोह में उपस्थित लोगों ने मंत्री से क्षेत्रीय विकास कार्यों की उम्मीद जताई, जिस पर मंत्री लेसी सिंह ने हर संभव सहयोग का आश्वासन देते हुए कहा कि सभी समस्याओं का समाधान प्राथमिकता के आधार पर किया जाएगा।

## सरसी थाना के चौकीदारों को पुलिस अधीक्षक द्वारा किया सम्मानित

न्यूज स्केल पूर्णिमा

बिहार विधानसभा चुनाव के दौरान उत्कृष्ट कार्य प्रदर्शन करने वाले सरसी थाना के सभी चौकीदारों को पुलिस अधीक्षक महोदय के द्वारा आज दिनांक 26.11.2025 को प्रशस्ति पत्र देकर सम्मानित किया गया। यह सम्मान चुनाव के दौरान शांतिपूर्ण वातावरण बनाए रखने और कानून व्यवस्था सुनिश्चित करने में उनके समर्पित योगदान के लिए दिया गया। इस अवसर पर पुलिस अधीक्षक ने चौकीदारों की मेहनत और समर्पण की सराहना करते हुए कहा कि उनके सतर्क और निष्ठावान प्रयासों के कारण ही थाना क्षेत्र



में किसी भी प्रकार की गंभीर घटना से बचा जा सका। उन्होंने सभी चौकीदारों को भविष्य में भी ऐसे ही जिम्मेदारीपूर्वक कार्य करने और जनता की सुरक्षा सुनिश्चित करने के लिए प्रेरित किया। समारोह के दौरान चौकीदारों को प्रशस्ति पत्र सौंपते समय उनके परिवारजन भी उपस्थित थे। इस मौके पर थानाध्यक्ष और अन्य पुलिस अधिकारी भी उपस्थित रहे। उन्होंने चौकीदारों

के योगदान को समाज और प्रशासनिक दृष्टि से महत्वपूर्ण बताते हुए कहा कि चौकीदार केवल रात की निगरानी ही नहीं करते, बल्कि वे समाज में शांति और सुरक्षा बनाए रखने में भी अहम भूमिका निभाते हैं। इस सम्मान से चौकीदारों में उत्साह और आत्मविश्वास बढ़ा है और उन्होंने भविष्य में भी अपनी जिम्मेदारियों को पूरी निष्ठा और समर्पण के साथ निभाने का संकल्प लिया।

## संविधान दिवस पर कांग्रेस का ‘संविधान बचाओ’ कार्यक्रम, भाजपा पर लोकतंत्र कमजोर करने का आरोप

न्यूज स्केल पूर्णिमा

संविधान दिवस के अवसर पर जिला कांग्रेस कार्यालय में ‘संविधान बचाओ कार्यक्रम’ का आयोजन किया गया। कार्यक्रम की अध्यक्षता जिला कांग्रेस कमेटी के अध्यक्ष बिजेन्द्र यादव ने की। उन्होंने अपने संबोधन में कहा कि आज देश में लोकतंत्र की सभी संवैधानिक संस्थाओं पर सत्ता-रुद्ध भाजपा सरकार का दबाव साफ नजर आ रहा है और जनता को उनके मौलिक अधिकारों से वंचित करने की साजिश रची जा रही है। जिला अध्यक्ष ने एसआईआर प्रणाली के तहत बीएलओ एवं कर्मचारियों पर बनाए जा रहे दबाव का मुद्दा उठाते हुए कहा कि कर्मचारियों के शोषण



की घटनाएं सामने आ रही हैं। उन्होंने उत्तर प्रदेश के फतेहपुर में एसआईआर सुपरवाइज़र सुधीर कुमार की आत्महत्या का उल्लेख करते हुए इसे तानाशाही प्रवृत्ति का गंभीर उदाहरण बताया। कांग्रेस नेताओं ने संकल्प लिया कि पार्टी गांव-गांव जाकर लोकतंत्र और संविधान की रक्षा के लिए आंदोलन करेगी। कार्यक्रम के मुख्य वक्ता जवाहर किशोर उर्फ रिकू यादव ने कहा कि कांग्रेस महात्मा गांधी, नेहरू, इंदिरा

गांधी और राजीव गांधी की विरासत को आगे बढ़ा रही है तथा राहुल गांधी के नेतृत्व में अन्याय और अत्याचार के खिलाफ संघर्ष जारी रहेगा। युवा नेता जय वर्धन सिंह ने बिहार चुनाव में एसआईआर प्रक्रिया में कथित अनियमितताओं का आरोप लगाया, वहीं अल्पसंख्यक प्रकोष्ठ के जिलाध्यक्ष अली खान ने कहा कि कांग्रेस का हर कार्यकर्ता संविधान और न्याय की रक्षा के लिए प्रतिबद्ध है। कार्यक्रम में कई कांग्रेस नेता और कार्यकर्ता मौजूद रहे !

## डीआरएम ने कटिहार-कुमेदपुर और कटिहार-मुकुरिया रेलखंड का किया निरीक्षण

**कटिहार,** (हि.स.)। मंडल रेल प्रबंधक (डीआरएम) ने कटिहार से कुमेदपुर एवं कटिहार से मुकुरिया रेलखंड पर जारी डबल लाइन निर्माण कार्य की प्रगति की समीक्षा के लिए व्यापक निरीक्षण दौरा किया। इस दौरान उन्होंने मनियां, कुरेठा, खुरियाल तथा आजमनगर रेलवे स्टेशनों पर पहुंचकर यात्री सुविधाओं का गहन मूल्यांकन किया। डीआरएम ने प्लेटफॉर्मों पर बैठने की व्यवस्था, पेयजल की उपलब्धता, स्वच्छ एवं सुगम शौचालय, पार्किंग क्षेत्र, अप्रोच रोड तथा अन्य महत्वपूर्ण नागरिक सुविधाओं की सूक्ष्मता



से समीक्षा की। उन्होंने दिव्यांगजन यात्रियों के लिए उपलब्ध रैंप, हैंडरेल, व्हीलचेयर पथ एवं विशेष अनुकूलित शौचालयों की स्थिति का भी निरीक्षण किया और आवश्यक सुधार एवं उन्नयन कार्यों को तुरंत पूरा करने के निर्देश दिए। मंडल रेल प्रबंधक ने उपस्थित अधिकारियों को स्पष्ट निर्देश दिया कि कटिहार—कुमेदपुर एवं कटिहार—मुकुरिया सेक्शन में चल रहे डबल लाइन निर्माण कार्य को शीघ्र, गुणवत्तापूर्ण एवं निर्धारित

# नशामुक्ति दिवस एवं संविधान दिवस पर जिलाधिकारी ने दिलाई शपथ

**कटिहार,** (हि.स.)। विकास भवन के सभागार में बुधवार को जिलाधिकारी मनेश कुमार मीणा की अध्यक्षता में नशामुक्ति दिवस का कार्यक्रम आयोजित किया गया।

इस अवसर पर संविधानदिवस भी मनाया गया। कार्यक्रम का शुभारंभ जिलाधिकारी, उप विकास आयुक्त, उत्पाद अधीक्षक एवं अन्य जिला स्तरीय पदाधिकारियों द्वारा संयुक्त रूप से दीप प्रज्ज्वलित कर किया गया। इस मौके पर बिहार के मद्य निषेध मंत्री बिजेन्द्र यादव के अभिभाषण की लाइव वीडियो स्ट्रीमिंग का प्रसारण किया गया, जिसका आयोजन जिला मद्य निषेध, उत्पाद एवं



निबंधन विभाग द्वारा किया गया था। नशामुक्ति दिवस के अवसर पर आमजनों को नशे के दुष्प्रभावों के प्रति जागरूक करने तथा नशीले पदार्थों का परित्याग करने की चेतना जागृत करने के लिए विभिन्न कार्यक्रम आयोजित किए गए। शिक्षा विभाग द्वारा निबंध लेखन, वाद-विवाद, चित्रकला प्रतियोगिता एवं प्रभात फेरी का आयोजन कर लोगों को नशामुक्ति के

लिए प्रेरित किया गया और नशीले पदार्थों के उपयोग एवं व्यापार के विरुद्ध एकजुट होने का संदेश दिया गया। जिलाधिकारी मनेश कुमार मीणा ने सभी पदाधिकारियों, कर्मियों, जीविका दीदियों एवं बच्चों को नशीले पदार्थों का प्रयोग नहीं करने की शपथ दिलाई। कटिहार जिला में मद्यनिषेध के सफल कार्यान्वयन में अहम भूमिका निभाने वाले मद्यनिषेध पदाधिकारी सुभाष कुमार

सिंह, अधीक्षक मद्यनिषेध, श्रीकांत कुमार, निरीक्षक मद्यनिषेध, खुशबू कुमारी, अवर निरीक्षक मद्यनिषेध, रवि किशोर प्रसाद, अवर निरीक्षक मद्यनिषेध, सोना लाल कुमार, अवर निरीक्षक मद्यनिषेध, सुमंत कुमार सुमन, सहायक अवर निरीक्षक मद्यनिषेध तथा मद्यनिषेध के कार्यालय कार्यों को दृढ़तापूर्वक एवं सक्रियता के साथ स-समय निष्पादन करने में महति भूमिका निभाने हेतु नीतिश कुमार ठाकुर, कार्यपालक सहायक एवं मो. राशिद आलम, डाटा इन्ट्री ऑपरेटर को नशामुक्ति दिवस पर जिलाधिकारी द्वारा प्रशस्ति पत्र प्रदान किया गया है।

## नशा मुक्ति दिवस पर पदाधिकारियों ने दिलाई नशा छोड़ने की शपथ



**भागलपुर,** (हि.स.)। नशा मुक्ति दिवस पर भागलपुर के समीक्षा भवन में बुधवार को एक विशेष कार्यक्रम आयोजित किया गया। जिसमें जिले के विभिन्न विभागों के अधिकारी, उत्पाद विभाग के पदाधिकारी, पुलिस कर्मी और बड़ी संख्या में स्कूल छात्र-छात्राएं शामिल हुए। कार्यक्रम के दौरान नशामुक्त समाज की दिशा में सराहनीय कार्य करने वाले पुलिस अधिकारियों और जवानों को मेडल और प्रशस्ति पत्र देकर

सम्मानित किया गया। मंच पर एडीएम राकेश रंजन, उत्पाद अधीक्षक प्रमोदित नारायण सिंह और हेड क्वार्टर डीएसपी मोहम्मद अयूब समेत अन्य अधिकारी मौजूद रहे। सभी पदाधिकारियों ने मिलकर उपस्थित लोगों को नशा से दूर रहने और नशा मुक्ति अभियान को सफल बनाने की शपथ दिलाई। अधिकारियों ने कहा कि नशा समाज को कमजोर करता है और इससे बचने के लिए सामूहिक जागरूकता ही सबसे बड़ा हथियार है।

# सुपौल में नशा मुक्ति दिवस 2025 : प्रभात फेरी और जागरूकता कार्यक्रमों के माध्यम से नशीले पदार्थों के खिलाफ अभियान

## न्यूज स्केल सुपौल

दिनांक 26 नवम्बर, 2025 को सुपौल में अधिवेशन भवन में मुख्य सचिव की अध्यक्षता में नशा मुक्ति दिवस का भव्य कार्यक्रम आयोजित किया गया। इस अवसर पर मद्यनिषेध नीति के सफल कार्यान्वयन एवं समाज में नशीले पदार्थों के दुष्प्रभाव के प्रति जागरूकता बढ़ाने के उद्देश्य से विभिन्न गतिविधियों का आयोजन किया गया। कार्यक्रम में जिलाधिकारी,



सुपौल की अध्यक्षता में अपर समाहर्ता, विशेष कार्य पदाधिकारी, अधीक्षक मद्यनिषेध, जिला परियोजना प्रबंधक, जीविका और अन्य जिला पदाधिकारी उपस्थित रहे।

इसके अलावा जीविका दीदी, आशा कार्यकर्ता और अन्य समाजसेवी भी उपस्थित हुए। **प्रभात फेरी और सार्वजनिक जागरूकता अभियान** : नशा मुक्ति दिवस के अवसर

पर सुपौल जिले के सदर अनुमंडल में जिलाधिकारी, अधीक्षक मद्यनिषेध और पुलिस उपाधीक्षक (यातायात) के नेतृत्व में सुबह 7:30 बजे गांधी मैदान से हरी झंडी



दिखाकर प्रभात फेरी निकाली गई। जिले के अन्य अनुमंडलों में भी प्रभात फेरी निकाली गई। इस दौरान नशीले पदार्थों की बुराइयों का प्रचार करने वाले बैनर, प्ले कार्ड और

संदेश प्रदर्शित किए गए। इसके अतिरिक्त सभी अनुमंडलों, प्रखंडों, सदर हास्पिटल और सार्वजनिक स्थलों पर नशा मुक्ति संबंधी होर्डिंग, बैनर और पोस्टर लगाए गए।

**मंत्री का संबोधन और लाइव प्रसारण** : माननीय मंत्री, मद्यनिषेध, उत्पाद एवं निबंधन विभाग के संबोधन को सुपौल जिला स्थित लहटन चौधरी सभागार और समाहरणालय से 11:00 बजे से लाइव वीडियो स्ट्रीमिंग के माध्यम से जिले के लोगों तक पहुंचाया गया। कार्यक्रम का उद्देश्य लोगों में नशीले पदार्थों से परित्याग करने की चेतना बढ़ाना और मद्यनिषेध नीति के सफल कार्यान्वयन के लिए जनभागीदारी को प्रोत्साहित करना था।

**मद्यनिषेध प्रयास और उपलब्धियाँ** सुपौल जिले में मद्यनिषेध नीति को सफल बनाने के क्रम में वर्ष 2025 से अब तक कुल 2,837 गिरफ्तारियाँ की गई हैं। साथ ही

1. सदर एवं अन्य अनुमंडलों में प्रभात फेरी निकाली गई, बैनर-पोस्टर से नशे की बुराइयों का प्रचार।
2. मंत्री, मद्यनिषेध, उत्पाद एवं निबंधन विभाग का संबोधन लाइव वीडियो स्ट्रीमिंग के माध्यम से प्रसारित।
3. 2025 में सुपौल में 2,837 गिरफ्तारी, 51,811.545 ली0 अवैध शराब जब्त, 112 वाहन जब्त।
4. 26 नवम्बर को मुख्य सचिव की अध्यक्षता में अधिवेशन भवन, सुपौल में नशा मुक्ति दिवस कार्यक्रम आयोजित।

51,811.545 लीटर अवैध शराब जब्त की गई और शराब के परिवहन में प्रयुक्त छोटे व बड़े वाहनों सहित कुल 112 वाहनों को जब्त किया गया। कार्यक्रम का मुख्य संदेश रहा – “नशा छोड़ें, स्वस्थ रहें, सुखी रहें और अपने परिवार को सुखी रखें।”

## सुपौल न्याय मंडल में मनाया गया संविधान दिवस

### न्यूज स्केल सुपौल

बिहार राज्य विधिक सेवा प्राधिकार पटना तथा विधि विभाग पटना के निर्देश पर आज सुपौल न्याय मंडल में संविधान दिवस मनाया गया इस अवसर पर सुपौल न्याय मंडल के सभी अधिकारीगण एवं कर्मचारी गण उपस्थित थे



संविधान दिवस के अवसर पर संविधान की प्रस्तावना

को माननीय जिला एवं सत्र न्यायाधीश अनंत सिंह के द्वारा

सभी अधिकारी एवं कर्मचारियों के साथ सामूहिक रूप से पढ़ा



गया और संविधान के उद्देशिका के प्रति निस्वार्थ भाव से

समर्पित रहने को सामूहिक रूप से वचन लिया गया।

## एसएसबी ने निकाली संविधान दिवस पर जागरूकता रैली

### न्यूज स्केल सुपौल

45वीं वाहिनी, सशस्त्र सीमा बल, बीरपुर तथा समस्त वाह्य सीमा चौकियों में संविधान दिवस के उपलक्ष्य में जागरूकता रैली एवं शपथ समारोह का सफलतापूर्वक आयोजन किया गया। कार्यक्रम में बल कार्मिकों के साथ स्थानीय स्कूली बच्चों ने भी उत्साहपूर्वक भाग लिया। इस अवसर पर वाहिनी के कार्यवाहक कमांडेंट जगदीश कुमार शर्मा द्वितीय कमान अधिकारी, 45वीं वाहिनी द्वारा सभी उपस्थित बल कार्मिकों



को संबोधित करते हुए संविधान की महत्ता पर विस्तृत रूप से प्रकाश डाला गया। अपने वक्तव्य में उन्होंने बताया कि भारत का संविधान 26 जनवरी 1950 को लागू हुआ, जो प्रत्येक

नागरिक के मौलिक अधिकारों की गारंटी प्रदान करते हुए शासन के बुनियादी ढांचे को परिभाषित करता है। उन्होंने न्याय, स्वतंत्रता, समानता एवं बंधुता जैसे मूलभूत सिद्धांतों को लोकतांत्रिक समाज की



आधारशिला बताते हुए इन्हीं मूल्यों के पालन हेतु सहयोग का आह्वान किया। कार्यवाहक कमांडेंट द्वारा संबंधित विषय पर विस्तृत चर्चा करते हुए जवानों का उत्साहवर्धन भी किया गया तथा

संविधानिक कर्तव्यों के पालन हेतु प्रेरित किया गया। इस कार्यक्रम में उप कमांडेंट सौरभ सुमन, अधीनस्थ अधिकारीगण एवं अन्य बल कार्मिक भी उपस्थित रहे।

## कर्णपुर गांव में सिटी रिक्शा पलटने से चालक की मौत

### न्यूज स्केल सुपौल



सदर थाना क्षेत्र में मंगलवार की देर शाम कर्णपुर काली मंदिर के समीप सिटी रिक्शा सड़क के किनारे पलटी हुई थी। रिक्शा पलटा देख राहगीरों ने जख्मी हुए चालक को आनन फानन में सदर अस्पताल पहुंचाया। जहां चिकित्सक प्रथमिक उपचार कर चालक की स्थिति नाजुक देख बेहतर इलाज के लिए रेफर कर दिया। परिजनों द्वारा जख्मी चालक को जैसे ही पटना ले जाने के लिए एम्बुलेंस में रखा उनका मौत हो गया।मृतक की पहचान थाना क्षेत्र के बलहा

गांव निवासी सुनील कुमार झा के रूप में हुई। घटना की सूचना सदर थाना पुलिस को दी गई। मौके पर पहुंची पुलिस शव कब्जे में लेकर पोस्टमार्टम कराने के बाद शव परिजनों को सौंप दिया। मृतक के रिश्तेदार रूद्रानंद झा ने बताया कि उनका साला मृतक सुनील कुमार झा रोज की तरह रिक्शा चलाकर सुपौल से अपने घर बलहा जा

रहे थे। रिक्शा सड़क के गड्ढा में कैसे पलटी यह जानकारी किसी को नहीं है उन्होंने ने बताया घर मे वह अकेला कमाने वला था अपने पीछे 3 बेटी व एक बेटा है ।इस घटना से आसपास के लोग मर्माहत हैं। थानाध्यक्ष अनिरुद्ध प्रसाद ने बताया कि फिलहाल पुलिस मामले की जांच में जुट गई है आवेदन मिलने पर अग्रतर कार्यवाही की जा रही हैं।

## नशा मुक्ति दिवस पर मरौना स्वास्थ्य केंद्र की जागरूकता रैली

### ग्रामीणों को दिलाई नशामुक्ति की शपथ



### न्यूज स्केल मरौना

नशा मुक्ति दिवस के अवसर पर प्रखंड में बुधवार की दोहर स्वास्थ्य केंद्र की ओर से जागरूकता कार्यक्रम आयोजित किया गया। कार्यक्रम का नेतृत्व प्रखंड चिकित्सा पदाधिकारी डॉ. बी. के. पासवान ने किया। इस दौरान आशा एवं आशा फैसिलिटेटर की टीम ने ग्रामीण इलाकों में नशा के दुष्प्रभावों के बारे में लोगों को जागरूक किया और नशामुक्त समाज के निर्माण का संदेश दिया। स्वास्थ्य कर्मियों और आशा कार्यकर्ताओं ने एक रैली निकालकर शराब, तंबाकू, गांजा, नशीली दवाओं सहित सभी प्रकार के नशे से होने वाले नुकसान पर विस्तार से जानकारी दी।रैली के दौरान लोगों को नशे से दूरी बनाकर स्वस्थ जीवनशैली अपनाने की शपथ भी दिलाई गई। उनके हाथों में जागरूकता संदेश लिखी तख्तियां थीं, जिनके माध्यम से लोगों को नशे के खिलाफ एकजुट होने का संदेश दिया गया। प्रखंड चिकित्सा पदाधिकारी डॉ. बी. के. पासवान ने कहा कि नशा केवल व्यक्ति को शारीरिक और मानसिक रूप से कमजोर नहीं करता, बल्कि परिवार और समाज की भी व्यवस्था को

प्रभावित करता है। इसलिए नशा छोड़कर ही एक स्वस्थ और विकसित समाज का निर्माण संभव है।मौके पर स्वास्थ्य कर्मी आदित्य कुमार, रविंद्र कुमार साह सहित अन्य स्वास्थ्यकर्मी और आशा कार्यकर्ता मौजूद रहे। कार्यक्रम के सफल संचालन में स्थानीय ग्रामीणों का भी सहयोग देखने को मिला। इस पहल को लेकर लोगों ने स्वास्थ्य विभाग की सराहना की।

## इंजीनियरिंग कॉलेज में ट्रेनिंग एंडप्लेसमेंट सेल की बैठक

### न्यूज स्केल सुपौल

सुपौल कॉलेज ऑफ इंजीनियरिंग सुपौल में ट्रेनिंग एंड प्लेसमेंट सेल की मासिक बैठक आहूत की गई. इस बैठक में महाप्रबंधक जिला उद्योग केंद्र मनोज कुमार, श्रम संसाधन विभाग के पदाधिकारी आदित्य कुमार चौधरी, जिला नियोजन पदाधिकारी सुश्री अंकिता, संस्थान के प्राचार्य डॉ अच्युतानंद मिश्रा, टी पी ओ कमल राज प्रवीण, असिस्टेंट टीपीओ विवेक कुमार एवं वारिस सेनान तथा प्रशिक्षण एवं संबंधित संकाय सदस्य



उपस्थित रहे। बैठक का उद्देश्य संस्थान स्तरीय नियुक्ति समिति में महाप्रबंधक जिला उद्योग केंद्र, श्रम अधीक्षक एवं अन्य पदाधिकारी को सम्मिलित कर उद्योग एवं संस्थान के बीच समन्वय को सुदृढ़ करना

था. बैठक में विद्यार्थियों के लिए रोजगाररुन्मुखी प्रशिक्षण, औद्योगिक भ्रमण, जांब फेयर आयोजन तथा उद्योग एवं संस्थान सहयोग के माध्यम से रोजगार सृजन की संभावनाओं पर विस्तार से चर्चा की गई।

## ए.एन.एम. स्कूल, त्रिवेणीगंज में आयोजित आइडियार्थॉन एवं स्टार्टअप जागरूकता कार्यक्रम

### न्यूज स्केल सुपौल

सुपौल कॉलेज ऑफ इंजीनियरिंग के स्टार्टअप सेल द्वारा ए.एन.एम. स्कूल, त्रिवेणीगंज में बिहार स्टार्टअप पॉलिसी-2022 पर आधारित आइडियार्थॉन एवं स्टार्टअप जागरूकता कार्यक्रम का सफल आयोजन किया गया। कार्यक्रम में विद्यार्थियों ने कुल 13 नवाचारी विचार प्रस्तुत किए, जिनमें प्लास्टिक के पुनः उपयोग, बायोडिग्रेडेबल बर्तनों, महिला सुरक्षा उपकरणों, ग्रामीण स्वास्थ्य चुनौतियों तथा बिहार में शुगर मिलों के पुनर्जीवन जैसे विषय शामिल थे।स्कूल के प्राचार्य

अनिल बहाला ने विद्यार्थियों को आत्मनिर्भर बनने की प्रेरणा देते हुए कहा कि आज के युवा केवल रोजगार प्राप्त करने वाले नहीं, बल्कि भविष्य में दूसरों को रोजगार देने वाले भी बनें। स्टार्टअप सेल के कोऑर्डिनेटर प्रदीप कुमार ने विद्यार्थियों को बिहार स्टार्टअप पॉलिसी के अंतर्गत आवेदन प्रक्रिया, 10 लाख रुपये तक की ब्याज-मुक्त सीड फंडिंग, तथा महिलाओं और SC/ST उद्यमियों के लिए उपलब्ध विशेष लाभों के बारे में विस्तृत जानकारी दी। फैकल्टी-इनचार्ज शादाब आजम सिद्दीकी ने कहा कि

यदि स्थानीय विद्यार्थियों की जमीनी समझ को इंजीनियरिंग छात्रों की तकनीकी क्षमताओं से जोड़ा जाए, तो बिहार के स्वास्थ्य-सेवा क्षेत्र में उल्लेखनीय सुधार संभव है। प्रतियोगिता में अंजलि राय प्रथम, प्रिया राज द्वितीय, तथा काजल कुमारी तृतीय स्थान पर रहीं। विजेताओं को मोमेंटो एवं प्रमाणपत्र प्रदान किए गए। कार्यक्रम के सफल संचालन में हॉस्टल वार्डन कुमारी कुमकुम का महत्वपूर्ण सहयोग रहा। साथ ही, कार्यक्रम को सुचारू रूप से संपन्न कराने में छात्र प्रतिनिधि आयुष राज और रोहित राज की भी अहम भूमिका रही।

## नशा मुक्त अभियान के तहत वीरपुर अनुमंडल अस्पताल से निकाली गई जागरूकता रैली



### न्यूज स्केल वीरपुर

विश्व नशा मुक्ति दिवस के मौके पर अनुमंडल अस्पताल परिसर से बुधवार की सुबह एएनएम स्कूल की छात्राओं के द्वारा नशा मुक्ति अभियान क्रो लेकर जागरूकता रैली निकाली गई. यह जागरूकता

रैली अनुमंडल अस्पताल परिसर से निकलकर गोल चौक पर गई. जहाँ छात्राओं ने नशा मुक्ति क्रो लेकर कई प्रकार के नारे भी लगाए, जिसके बाद पुनः जागरूकता रैली वापस अनुमंडल अस्पताल पहुंची जहाँ एक नुकड़ नाटक भी किया गया और नाटक के



माध्यम से लोगों को नशा के प्रति जागरूक रहने की बात कही गई. कार्यक्रम के बाबत जानकारी देते हुए अनुमंडल अस्पताल के प्रबंधक अविनाश कुमार ने बताया कि आज जागरूकता रैली निकाल कर जागरूक किया गया है. कार्यक्रम का उद्देश्य लोगों के प्रति जागरूकता क्रो बढ़ावा

देना है ताकि लोग सुरक्षित रह सकें. कार्यक्रम मे अनुमंडल अस्पताल के उपाधीक्षक डा सुशील कुमार, संजीव कुमार, एस रहमान, पूनम सिन्हा, लेब टेक्निशियन आशिफ, विनोद कुमार, राजकुमार, सत्येंद्र कुमार के साथ साथ लगभग 80 छात्राएं मौजूद रही।

# मद्य निषेध दिवस पर जिले में व्यापक कार्यक्रम आयोजित

**न्यूज स्केल बेतिया**

प्रतियोगिताएँ आयोजित: निबंध, चित्रकला और वाद-विवाद प्रतियोगिताओं में विद्यार्थियों को पुरस्कार देकर जागरूकता बढ़ाई गई।

जिले में आज मद्य निषेध दिवस के अवसर पर जन-जागरूकता फैलाने हेतु विभिन्न कार्यक्रम आयोजित किए गए। जिला पदाधिकारी श्री धर्मेन्द्र कुमार के निर्देशानुसार उत्पाद एवं निबंधन विभाग तथा शिक्षा विभाग के संयुक्त प्रयास से स्कूल, कॉलेज और सामुदायिक समूहों में प्रभात फेरी, शपथ ग्रहण, गोष्ठियाँ



और रैलियाँ आयोजित की गईं। इस अवसर पर लोगों को नशामुक्त जीवन के महत्व और शराब के दुष्प्रभावों के प्रति जागरूक किया गया। **स्कूलों में प्रभात फेरी और शपथ ग्रहण** : शहीद पार्क से विपिन हाई स्कूल तक आयोजित प्रभात फेरी में विद्यार्थियों ने बढ़-चढ़कर भाग लिया। फेरी का शुभारंभ

कार्यक्रम का आयोजन भी किया गया, जिसमें संबंधित विभागीय मंत्री एवं उच्च अधिकारियों ने भाग लिया। **प्रतियोगिताओं के माध्यम से जागरूकता** : नशामुक्ति के संदेश को और प्रभावशाली बनाने के लिए जिले के विद्यालयों में निबंध, चित्रकला एवं वाद-विवाद प्रतियोगिताओं का आयोजन



किया गया। निबंध प्रतियोगिता में प्रथम, द्वितीय और तृतीय पुरस्कार क्रमशः अनुष्का प्रवीण, रूकसाना प्रवीण और गौरव कुमार को प्रदान किए गए। चित्रकला प्रतियोगिता में दिशा बनर्जी, अंकुश कुमार और रितेश कुमार विजेता रहे। वाद-विवाद प्रतियोगिता में पलक कुमारी, शिवानी कुमारी, सागर पटेल, आदित्य

मिश्रीलाल उच्च विद्यालय, तृतीय स्थान, आर्यन कुमार नव स्थापित जिला स्कूल को दिया गया जिलाधिकारी और वरीय पुलिस अधीक्षक ने प्रतियोगिता के सफल प्रतिभागियों को प्रमाण पत्र और पुरस्कार प्रदान किए। इस मौके पर जिलाधिकारी ने छात्रों और जीविका दीदियों से अपील की कि वे अपने-अपने क्षेत्रों में नशा मुक्ति दूत बनकर समाज को इस बुराई से मुक्त कराने में सक्रिय योगदान दें। कार्यक्रम में जिला सूचना जनसंपर्क पदाधिकारी रविंद्र कुमार सहित कई वरिष्ठ पदाधिकारी, कर्मी, जीविका दीदी समूह की सदस्य, स्कूली बच्चे और गणमान्य व्यक्ति मौजूद रहे।

# छपरा में हजारों लोगों ने लिया नशा मुक्त जीवन का संकल्प

**सारण,** (हि.स.)। नशा मुक्ति दिवस के अवसर पर छपरा में जिला स्तरीय कार्यक्रम उत्साह और संकल्प के साथ मनाया गया। इस मौके पर आयोजित विभिन्न प्रतियोगिताओं के विजयी प्रतिभागियों को जिलाधिकारी अमन समीर और वरीय पुलिस अधीक्षक डॉक्टर कुमार आशीष ने पुरस्कृत कर उनका हौसला बढ़ाया। कार्यक्रम का मुख्य आकर्षण सामूहिक संकल्प रहा जहाँ पदाधिकारियों, सरकारी कर्मियों, स्कूली छात्रों, जीविका दीदियों और आम



नागरिकों सहित हजारों लोगों ने मादक पदार्थों का सेवन न करने और अन्य लोगों को भी नशा से दूर रहने के लिए प्रेरित करने का दृढ़ संकल्प लिया। इस अवसर पर आयोजित वाद-विवाद प्रतियोगिता की विजेता गांधी उच्च विद्यालय, छपरा की कक्षा नवम छात्रा आरुषि कुमारी ने मंच से सभी

उपस्थित लोगों को नशा मुक्त जीवन जीने की शपथ दिलाई। उनके ओजस्वी संबोधन ने कार्यक्रम में उपस्थित सभी लोगों को भावुक कर दिया और नशा मुक्त छपरा के निर्माण के प्रति उनके संकल्प को और मजबूत किया। कार्यक्रम के दौरान, पटना में आयोजित राज्य स्तरीय नशा मुक्ति



कार्यक्रम का लाइव प्रसारण भी किया गया, जिससे 7 स्थानीय लोग राज्य सरकार के व्यापक अभियान से जुड़ सके। इस अवसर पर कराए गए निबंध प्रतियोगिता में प्रथम स्थान, रविकांत कुमार छात्र साधु लाल उच्च विद्यालय, द्वितीय स्थान, आंचल कुमारी मिश्रीलाल उच्च विद्यालय,

तृतीय स्थान, अनुष्का कुमारी लक्ष्मी नारायण ब्राह्मण उच्च विद्यालय ने हासिल किया। जबकि वाद विवाद प्रतियोगिता में प्रथम स्थान, आरूषी कुमारी गांधी उच्च विद्यालय, द्वितीय स्थान, दिलखुश कुमारी अब्दुल कयूम अंसारी उच्च विद्यालय, तृतीय स्थान, आशीष कुमार नवस्थापित जिला स्कूल को मिला। वहीं पेंटिंग प्रतियोगिता में प्रथम स्थान, ऋषिका गुप्ता राजकीय कन्या उच्च विद्यालय, द्वितीय स्थान, प्रिया कुमारी

मिश्रीलाल उच्च विद्यालय, तृतीय स्थान, आर्यन कुमार नव स्थापित जिला स्कूल को दिया गया जिलाधिकारी और वरीय पुलिस अधीक्षक ने प्रतियोगिता के सफल प्रतिभागियों को प्रमाण पत्र और पुरस्कार प्रदान किए। इस मौके पर जिलाधिकारी ने छात्रों और जीविका दीदियों से अपील की कि वे अपने-अपने क्षेत्रों में नशा मुक्ति दूत बनकर समाज को इस बुराई से मुक्त कराने में सक्रिय योगदान दें। कार्यक्रम में जिला सूचना जनसंपर्क पदाधिकारी रविंद्र कुमार सहित कई वरिष्ठ पदाधिकारी, कर्मी, जीविका दीदी समूह की सदस्य, स्कूली बच्चे और गणमान्य व्यक्ति मौजूद रहे।

## संविधान दिवस पर किसानों और मजदूरों का जिला मुख्यालय पर प्रदर्शन

# गन्ना-धान की न्यूनतम कीमत और श्रम कानूनों को लेकर मांगों के समर्थन में किया आवाज बुलंद

**न्यूज स्केल बेतिया (प.च.)**

संविधान दिवस के अवसर पर अखिल भारतीय किसान महासभा और मजदूर संगठनों के संयुक्त आह्वान पर आज जिले के जिला मुख्यालय पर किसानों और मजदूरों ने जोरदार प्रदर्शन किया। प्रदर्शन में तीन काले कृषि कानूनों, चार श्रम संहिताओं और फसलों के न्यूनतम समर्थन मूल्य (MSP) की मांगों को लेकर सरकार के विरोध में आवाज बुलंद की गई। अखिल भारतीय किसान महासभा के राष्ट्रीय पार्षद एवं पश्चिम चंपारण जिला अध्यक्ष सुनील कुमार राव ने कहा कि कोविड महामारी और देशव्यापी लॉकडाउन के दौरान केंद्र सरकार ने तीन कृषि कानूनों के जरिए खेती को बड़े पूँजीपतियों और कॉर्पोरेट घरानों के हाथ में सौंपने की साजिश रची। उन्होंने कहा कि मंडी अधिनियम और आवश्यक वस्तु अधिनियम में संशोधन कर फसल खरीद और खाद्य वितरण पर कॉर्पोरेट जगत का नियंत्रण स्थापित किया गया। राव ने कहा कि गन्ना का



मूल्य 600 रुपए और धान का मूल्य 3100 रुपए निर्धारित किए बिना पेराई और खरीदारी शुरू कर दी गई है, जो किसान विरोधी कदम है। ऑल इंडिया सेंट्रल कार्डिसिल ऑफ ट्रेड यूनियन (ACTU) के जिला संयोजक जवाहर प्रसाद ने श्रम कानूनों पर चिंता व्यक्त करते हुए कहा कि कोरोना काल में पुराने 44 श्रम कानूनों को खत्म कर चार नई श्रम संहिताएं लागू की गईं, जिनमें मजदूरों के हड़ताल करने के अधिकार को सीमित करना, कार्यस्थल सुरक्षा कमजोर करना, "हायर एंड फायर" नीति को अनुमति देना और कार्य-दिवस को 12 घंटे तक बढ़ाना शामिल है। अखिल भारतीय किसान महासभा के राज्य पार्षद विनोद यादव ने कहा

कि सरकार ने स्वामीनाथन कमीशन की सिफारिशों के विपरीत किसानों के MSP को कानूनी हक नहीं दिया और मजदूरों के अधिकारों के खिलाफ चार श्रम संहिताओं को लागू कर दिया। वहीं, अखिल भारतीय खेत ग्रामीण सभा के जिला अध्यक्ष संजय राम ने कहा कि केंद्र की नीतियों के कारण किसान कर्ज और आत्महत्या के शिकार हो रहे हैं, जबकि मजदूर बेरोजगारी, महंगाई और शोषण का सामना कर रहे हैं। किसान नेता संजय यादव ने कहा कि भूमिहीन और बंटाईदार किसानों को सरकारी योजनाओं से वंचित किया जा रहा है और मनरेगा का बजट कम होने से मजदूरी और काम की उपलब्धता प्रभावित हो रही है। उन्होंने कहा कि 100 दिन की गारंटी के बजाय औसतन केवल 44 दिन का रोजगार मिल रहा है। कार्यक्रम में सुजायत अंसारी, फरहान राजा, भरत शर्मा, मंतोष कुमार, रौशन कुमार, कन्हैया कुमार, प्रभु राम और योगेंद्र यादव समेत कई अन्य नेता उपस्थित थे और उन्होंने किसानों एवं मजदूरों की मांगों का समर्थन किया।

# नालंदा जिले में नशा मुक्ति दिवस पर जन-जागरण कार्यक्रम का आयोजन

**नालंदा, बिहारशरीफ** (हि.स.)। राज्य सरकार के निर्देशानुसार “नशा मुक्ति दिवस” के अवसर पर आज बुधवार को नालंदा जिले में विभिन्न जन-जागरूकता कार्यक्रमों का आयोजन किया गया। इस अवसर पर जिला मुख्यालय बिहारशरीफ में प्रभात फेरी का आयोजन किया गया, जिसमें जिले के विभिन्न विद्यालयों के छात्र-छात्राओं ने उत्साहपूर्वक भाग लिया। प्रभात फेरी का शुभारंभ प्रातःकालीन समय में श्रम कल्याण मैदान से हुआ, जो सोगरा स्कूल तक निकाली गई। इस दौरान विद्यार्थियों ने “नशा को कहें ना”, “स्वस्थ



जीवन ही सच्चा जीवन” जैसे नारे लगाकर लोगों को नशामुक्त समाज के निर्माण हेतु प्रेरित किया। प्रभात फेरी का आयोजन मद्यनिषेध, उत्पाद एवं निबंधन विभाग, बिहार तथा जिला प्रशासन, नालंदा के संयुक्त तत्वावधान में किया गया। इस अवसर पर उप विकास आयुक्त ने नशा मुक्ति दिवस के अवसर पर सभी जिले वासियों को संकल्प के

माध्यम से संदेश दिया कि में निष्ठा पूर्वक संपर्क संकल्प लेता हूँ कि शराब एवं अन्य मादक पदार्थ का सेवन नहीं करूंगा, क्योंकि शराब एवं अन्य मादक पदार्थ स्वास्थ्य के लिए हानिकारक है, साथ ही साथ दूसरे लोगों को भी इन सभी चीजों से दूर रहने के लिए प्रेरित करूंगा। उपस्थित लोगों ने नशामुक्त समाज की दिशा में सरकार के प्रयासों की सराहना की और इस

अभियान को जन-आंदोलन के रूप में आगे बढ़ाने का संकल्प लिया। कार्यक्रम के दौरान वक्ताओं ने नशे के दुष्प्रभावों पर प्रकाश डालते हुए समाज में जागरूकता फैलाने की अपील की। साथ ही युवाओं से नशामुक्त जीवन अपनाने एवं दूसरों को भी इसके लिए प्रेरित करने का आग्रह किया गया। जिला मद्य निषेध पदाधिकारी, नालंदा ने बताया कि नशामुक्त समाज की दिशा में जिले में जन-जागरण गतिविधियाँ निरंतर जारी रहेंगी और विभिन्न संस्थाओं के सहयोग से लोगों को नशा से दूर रहने के लिए प्रेरित किया जाएगा।

# नवादा में राष्ट्रीय लोक अदालत 2025 की जागरूकता रथ को हरी झंडी दिखाकर रवाना

**न्यूज स्केल नवादा**

आगामी राष्ट्रीय लोक अदालत, जो कि 13 दिसंबर 2025 को आयोजित की जाएगी, के सफल आयोजन और आम जनता में जागरूकता फैलाने के उद्देश्य से आज नवादा सिविल कोर्ट परिसर से जागरूकता रथ को रवाना किया गया। इस अवसर पर प्रधान जिला एवं सत्र न्यायाधीश सह अध्यक्ष, जिला विधिक सेवा प्राधिकार, नवादा, सुश्री शिल्पी सोनीराज ने रथ को हरी झंडी दिखाकर प्रेषित किया। जागरूकता रथ शहर के



प्रमुख चौराहों, बाजारों और सार्वजनिक स्थलों पर पहुंचकर नागरिकों को राष्ट्रीय लोक अदालत के महत्व और लाभ के बारे में जानकारी देगा। रथ के माध्यम से पम्पलेट वितरित कर लोगों को प्रेरित किया

जाएगा कि वे अपने लंबितवादों के निष्पादन के लिए 13 दिसंबर को आयोजित होने वाली अदालत का लाभ अवश्य उठाएँ। इस अवसर पर सभी जिला एवं अपर जिला एवं सत्र न्यायाधीशगण, सचिव जिला

विधिक सेवा प्राधिकार, मुख्य न्यायिक दण्डाधिकारी, अपर मुख्य न्यायिक दण्डाधिकारी, न्यायिक दण्डाधिकारी प्रथम श्रेणी, डिफेंस/पैनल अधिवक्ता, पारा विधिक स्वयंसेवक, व्यवहार न्यायालय के

कर्मचारी और जिला विधिक सेवा प्राधिकार, नवादा के सभी कर्मी उपस्थित रहे। सुश्री शिल्पी सोनीराज ने अपने संबोधन में नागरिकों से अपील की कि वे न्याय प्रक्रिया में भाग लेकर अपने लंबित मामलों का समाधान सुनिश्चित करें और राष्ट्रीय लोक अदालत के माध्यम से न्याय के लाभ को आमजन तक पहुंचाएँ। जागरूकता रथ का यह अभियान नवादा जिले में न्यायिक प्रक्रियाओं की पारदर्शिता और पहुंच बढ़ाने की दिशा में एक महत्वपूर्ण कदम माना जा रहा है।

# नवादा में संविधान दिवस पर व्यवहार न्यायालय में प्रस्तावना का सामूहिक वाचन

**न्यूज स्केल नवादा**



समाहरणालय, नवादा (जन-संपर्क शाखा) की प्रेस विज्ञप्ति संख्या 971 के अनुसार, राष्ट्रीय विधिक सेवा प्राधिकरण, नई दिल्ली एवं बिहार राज्य विधिक सेवा प्राधिकरण, पटना के निर्देश के तहत आज दिनांक 26 नवंबर 2025 को नवादा के व्यवहार न्यायालय में संविधान दिवस मनाया गया। इस अवसर पर भारत के संविधान की प्रस्तावना का सस्वर सामूहिक वाचन किया गया। कार्यक्रम का नेतृत्व प्रधान जिला एवं सत्र न्यायाधीश तथा अध्यक्ष, जिला विधिक सेवा प्राधिकरण, नवादा, सुश्री शिल्पी सोनीराज ने किया।

सचिव, जिला विधिक सेवा प्राधिकरण, नवादा, श्री धीरेन्द्र कुमार पाण्डेय भी उपस्थित थे। इस अवसर पर अपर जिला एवं सत्र न्यायाधीशगण, मुख्य एवं अपर मुख्य न्यायिक दण्डाधिकारीगण, न्यायिक दण्डाधिकारी प्रथम श्रेणी, तृतीय एवं चतुर्थ श्रेणी कर्मचारी, जिला विधिक सेवा प्राधिकरण कर्मी, डिफेंस/पैनल अधिवक्ता, बार एसोसिएशन के अध्यक्ष एवं महासचिव, वरिष्ठ अधिवक्ता

एवं पारा विधिक स्वयंसेवक बड़ी संख्या में मौजूद थे। समारोह के अंत में सचिव, जिला विधिक सेवा प्राधिकरण, नवादा ने सभी उपस्थित न्यायिक पदाधिकारीगण, कर्मचारीगण, पैनल अधिवक्ता एवं स्वयंसेवकों का धन्यवाद ज्ञापित किया। यह कार्यक्रम संविधान की मूलभूत भावना और विधिक जागरूकता को बढ़ावा देने के दृष्टिकोण से अत्यंत महत्वपूर्ण रहा।



# हिमाचल प्रदेश में कड़ाके की ठंड, घने कोहरे का येलो अलर्ट

**शिमला,** (हि.स.)। हिमाचल प्रदेश में ठंड का असर लगातार तेज होता जा रहा है। जनजातीय और ऊपरी पहाड़ी क्षेत्रों में तापमान शून्य से नीचे चला गया है, जबकि मैदानी व निचले हिस्सों में घने कोहरे ने जनजीवन और

यातायात को प्रभावित किया है। मौसम विभाग ने अगले दो दिनों तक सुबह-शाम घने कोहरे का येलो अलर्ट जारी किया है। प्रदेश में नवंबर के दौरान बारिश लगभग नहीं हुई, जिससे सूखी ठंड का असर

अधिक महसूस किया जा रहा है। रात और सुबह के समय कड़ाके की ठिठुरन से लोगों की दिनचर्या प्रभावित हो रही है। लाहौल-स्पीति और अन्य ऊंचाई वाले इलाकों में शीतलहर के चलते सामान्य जीवन बाधित है। ताबो में

न्यूनतम तापमान माइनस 6.8 डिग्री सेल्सियस और कुकुमसैरी में माइनस 4.5 डिग्री दर्ज किया गया है। माइनस तापमान के कारण जलस्रोत जम गए हैं, जिससे पेयजल और दैनिक उपयोग में दिक्कतें बढ़ी हैं।

अन्य इलाकों में भी तापमान सामान्य से नीचे रहा। कल्पा में 0.4, मनाली में 1.1, भुंतर में 2.4, सोलन में 2.6, सुंदरनगर में 3.0, नारकंडा में 3.6, पालमपुर में 4.5 और शिमला में 6.6 डिग्री सेल्सियस न्यूनतम तापमान

दर्ज किया गया। मौसम विज्ञान केंद्र के अनुसार, प्रदेश का औसत न्यूनतम तापमान सामान्य से 1.8 डिग्री कम है, जो शीतलहर की पुष्टि करता है। मैदानी क्षेत्रों सुंदरनगर, मंडी और बिलासपुर में घने कोहरे के कारण दृश्यता 70

से 150 मीटर तक सिमट गई, जिससे वाहनों की रफ्तार धीमी रही। पर्यटन स्थलों मनाली, शिमला और कुफरी में भी सर्दी बढ़ने से पर्यटकों को भारी ठंड का सामना करना पड़ रहा है, हालांकि फिलहाल बर्फबारी की संभावना नहीं है। डॉक्टरों ने बच्चों और बुजुर्गों को विशेष सतर्कता बरतने की सलाह दी है। मौसम विभाग के अनुसार 2 दिसंबर तक मौसम साफ रहेगा, लेकिन सुबह-रात की ठंड और पाले से परेशानी बढ़ सकती है।

## सर्राफा बाजार में चमका सोना, चांदी की भी बढ़ी चमक

**नई दिल्ली,** (हि.स.)। घरेलू सर्राफा बाजार में आज सोना और चांदी के भाव में मजबूती देखने को मिली। देश के ज्यादातर बाजारों में 24 कैरेट सोना 1,27,050 से 1,27,200 रुपये प्रति 10 ग्राम के बीच कारोबार करता दिखा, जबकि 22 कैरेट सोने की कीमत 1,16,460 से 1,16,610 रुपये प्रति 10 ग्राम के दायरे में रही। चांदी के



भाव में भी उछाल दर्ज किया गया और दिल्ली सर्राफा बाजार में यह 1,67,100 रुपये प्रति किलोग्राम पर पहुंच गई।

दिल्ली में 24 कैरेट सोना 1,27,200 और 22 कैरेट सोना 1,16,610 रुपये प्रति 10 ग्राम दर्ज किया गया।

मुंबई, चेन्नई और कोलकाता में 24 कैरेट सोना 1,27,050 रुपये और 22 कैरेट सोना 1,16,460 रुपये प्रति 10 ग्राम पर रहा। अहमदाबाद, भोपाल और पटना में 24 कैरेट सोना 1,27,100 रुपये पर बिका। वहीं बेंगलुरु, हैदराबाद और भुवनेश्वर में भी सोने के भाव स्थिर मजबूती के साथ दर्ज किए गए।

## शुरुआती कारोबार में शेयर बाजार में तेजी का रुख, सेंसेक्स और निफ्टी उछले

**नई दिल्ली,** (हि.स.)। घरेलू शेयर बाजार में आज शुरुआती कारोबार के दौरान तेजी का रुख देखने को मिला। कारोबार की शुरुआत भले ही मामूली गिरावट के साथ हुई, लेकिन बाजार खुलते ही खरीदारों की सक्रियता बढ़ गई, जिससे सेंसेक्स और निफ्टी दोनों में



मजबूती आ गई। शुरुआती एक घंटे के कारोबार के बाद सेंसेक्स 0.76 प्रतिशत और निफ्टी 0.73 प्रतिशत की बढ़त के साथ कारोबार कर रहे थे।

बीएसई सेंसेक्स 83.57 अंक गिरकर 84,503.44 पर खुला था, लेकिन जल्द ही जोरदार लिवाली से उछलकर 85,266.30 अंक तक पहुंच गया। सुबह 10:15 बजे यह 618.15 अंक की बढ़त के साथ 85,205.16 पर कारोबार कर रहा था। वहीं

एनएसई निफ्टी 41.85 अंक कमजोर होकर 25,842.95 पर खुला, लेकिन खरीदारी के दम पर 26,110.75 तक चढ़ गया। सुबह 10:15 बजे निफ्टी 197.65 अंक की मजबूती के साथ 26,082.45 अंक पर बना हुआ था।

## किन लोगों को नहीं खाने चाहिए बादाम? हो सकते हैं ये बड़े नुकसान, यहां जानें

बादाम को सेहत के लिए बेहद फायदेमंद ड्राई फ्रूट माना जाता है। इसमें प्रोटीन, हेल्दी फैट, विटामिन-E, फाइबर, मैग्नीशियम और अन्य पोषक तत्व भरपूर मात्रा में पाए जाते हैं, जो दिमाग, हड्डियों और दिल की सेहत के लिए लाभकारी होते हैं। सर्दियों के मौसम में बादाम खाने से शरीर को ऊर्जा



भी मिलती है। लेकिन हर चीज की तरह बादाम का सेवन भी सभी लोगों के लिए सही नहीं होता। कुछ खास समस्याओं से ग्रसित लोगों को इसका

सेवन नुकसान पहुंचा सकता है। किडनी स्टोन के मरीजों को बादाम से परहेज करना चाहिए, क्योंकि इसमें ऑक्सलेट की मात्रा अधिक होती है, जो

किडनी में पथरी बनने का खतरा बढ़ा सकती है। इसी तरह हाई ब्लड प्रेशर के मरीज भी बिना डॉक्टर की सलाह के बादाम न खाएं, क्योंकि इसमें मौजूद पोटैशियम बीपी की दवाओं के साथ रिफ्ट कर सकता है। कमजोर पाचन तंत्र, गैस, एसिडिटी, IBS या कब्ज से परेशान लोगों में बादाम

ब्लोटिंग और पेट दर्द की समस्या बढ़ा सकता है। इसके अलावा वजन कम करने की कोशिश कर रहे लोगों को भी बादाम सीमित मात्रा में ही खाना चाहिए, क्योंकि यह कैलोरी से भरपूर होता है। इसलिए सेहत के अनुसार संतुलित मात्रा में ही बादाम का सेवन करना बेहतर है।

## नस्य थेरेपी : प्रदूषण से बचाव की कारगर आयुर्वेदिक विधि

वायु प्रदूषण के बढ़ते खतरे में नस्य थेरेपी एक प्रभावी आयुर्वेदिक उपाय मानी जाती है। इस थेरेपी में नाक में घी या औषधीय तेल डाला जाता है, जिससे नाक प्राकृतिक फिल्टर की तरह काम करती है। हवा में मौजूद धूल, धुआं और हानिकारक कण नाक में ही रुक जाते हैं और फेफड़ों तक



पहुंचने से पहले बाहर निकल जाते हैं। नस्य थेरेपी श्वसन तंत्र को मजबूत करती है, नासिका मार्ग की सूजन कम करती है और शुद्ध हवा को फेफड़ों तक

पहुंचाने में सहायक होती है। विशेषज्ञ की सलाह से इसका नियमित प्रयोग प्रदूषण के असर को काफी हद तक कम कर सकता है।

## राशिफल : 27 नवंबर, 2025

**मेघ- जमीन** जायदाद का लाभ भी हो सकता है। आवास, मकान तथा वाहन की सुविधाएं मिलेंगी। कर्ज तथा रोगों से मुक्ति भी संभव है। मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। रुपये पैसों की सुविधा नहीं मिल पाएगी। शुभांक-3-5-7

**मिथुन- अपनी** गतिविधियों पर पुनर्विचार करें। वैचारिक द्वन्द्व और असंतोष बना रहेगा। सुख आरोग्य प्रभावित होगा। शत्रुभय, डूँधचता, संतान को कष्ट, अपव्यय के कारण बनेंगे। आय-व्यय की स्थिति समान रहेगी। स्वास्थ्य का पाया भी कमजोर बना रहेगा। किसी नजदीकी शुभइक्षतक सलाह उपयोगी सिद्ध होगी। शुभांक-2-5-7

**सिंह- स्वास्थ्य** की ओर विशेष ध्यान रहें। व्यापार में वृद्धि होगी। नौकरी में सहयोगियों का सहयोग प्राप्त होगा। शत्रुपक्ष पर आप हावी रहेंगे। पारिवारिक परेशानी बढ़ेगी। कुछ प्रतिकूल गोचर का क्षोभ दिन-भर रहेगा। यश-प्रतिष्ठा में वृद्धि व शिक्षा में परेशानी आ सकती है। स्वविवेक से कार्य करें। शुभांक-4-6-7

**तुला- प्रसन्नता** के साथ सभी जरूरी कार्य बनते नजर आएंगे। मनोरंथ सिद्धि का योग है। सभा-गोष्ठियों में सम्मान मिलेगा। प्रतिष्ठा बढ़ाने के लिए कुछ सामाजिक कार्य संपन्न होंगे। कई प्रकार के हर्ष उल्लास के बीच आनन्ददायक दिन रहेगा। आमोद-प्रमोद का दिन होगा और व्यावसायिक प्रगति भी होगी। शुभांक-6-7-8

**धनु- नवीन उद्योगों** के अवसर बढ़ेंगे व अभिलाषाएं पूर्ण होगी। विश्वस्त लोगों के कहे अनुसार चलें। राजकीय कार्यों में सतर्कता बरतें। मान-सम्मान को ठेस लग सकती है। जोश से कम व होश में रहकर कार्य करें। नये आंगतुकों से लाभ होगा। जो चल रहा है उसे सावधानीपूर्वक संभालें। शुभांक-5-6-7

**कुंभ- सुखद समय** की अनुभूतियां प्रबल होगी। मनोविनोद बढ़ेंगे। व्याधिक्य का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों से समागम। ज्ञानार्जन का वातावरण बनेगा। संयमित भाषा का इस्तेमाल करें। शुभांक-3-7-9

**वृष- कामकाज** सीमित तौर पर ही बन पाएंगे। स्वास्थ्य का पाया कमजोर बना रहेगा। यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। बनते हुए कार्यों में बाधा आएगी। कुछ आर्थिक चिंताएं भी कम होगी। नियोजित धन से लाभ होने लगेगा। घर के सदस्य मदद करेंगे। शुभांक-5-6-9

**कर्क- संतोष** रखने से सफलता मिलेगी। नौकरी में स्थिति सामान्य ही रहेगी। बुद्धि, बल व पराक्रम सफल होगा। व्यापार में वृद्धि व उत्तम लाभ मिलेगा। मित्रों की उपेक्षा करना ठीक नहीं रहेगा। यश-प्रतिष्ठा में वृद्धि व शिक्षा में परेशानी आ सकती है। पुराने मित्र से मिलन होगा। पुरुषार्थ का सहारा लें। शुभांक-5-6-7

**कन्या- कहीं रुका** हुआ पैसा वसूलने में मदद मिल जाएगी। अच्छे कार्य के लिए रास्ते बना लेंगे। पूर्व नियोजित कार्यक्रम सरलता से संपन्न हो जाएंगे। व्यापार व व्यवसाय में स्थिति उत्तम रहेगी। किसी लाभदायक कार्य के लिए व्ययकारक स्थितियां पैदा होंगी। आलस्य का त्याग करें। शुभांक-6-8-9

**वृश्चिक- स्वास्थ्य** और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की दौड़-भाग से यदि बचा जाए तो अच्छा है। प्रियजनों से समागम का अवसर मिलेगा। आय के अच्छे योग बनेंगे। संतान की उन्नति के योग हैं। शुभांक-5-6-8

**मकर- एकाकी** वृत्ति त्यागें। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे साथ ही आगे के लिए रास्ता भी बन जाएगा। कहीं रुका हुआ पैसा वसूलने में मदद मिल जाएगी। व्यर्थ समय नहीं गंवाकर अपने काम पर ध्यान दीजिए। शुभांक-5-8-9

**मीन- धर्म-कर्म** के प्रति रुचि जागृत होगी। लाभ में आशातीत वृद्धि तय है मगर नकारात्मक रुख न अपनाएं। किसी पुराने संकल्प को पुरा कर लेने का दिन है। "आगे-आगे गौरख जागे" वाली कहावत चरितार्थ होगी। निष्ठा से किया गया कार्य पराक्रम व आत्मविश्वास बढ़ाने वाला होगा। इच्छित कार्य सफल होंगे। शुभांक-1-6-9

## पंचांग : 27 नवंबर, 2025

27 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मकर में मंगल वृश्चिक में बुध तुला में गुरु कर्क में शुक्र वृश्चिक में शनि मीन में रहु कुंभ में केतु सिंह में लग्नारंभ समय धनु 07.52 बजे से मकर 09.57 बजे से कुंभ 11.44 बजे से मीन 13.17 बजे से मेघ 14.47 बजे से वृष 16.27 बजे से मिथुन 18.26 बजे से कर्क 20.39 बजे से सिंह 22.55 बजे से कन्या 01.07 बजे से तुला 03.18 बजे से वृश्चिक 05.32 बजे से गुरुवार 2025 वर्ष का 331वां

दिनदिशाशूल दक्षिण ऋतु हेमन्त विक्रम संवत् 2082 शक संवत् 1947 मास मृगशीर्ष पक्ष शुक्ल तिथि सप्तमी 00.31 बजे रात्र को समाप्त। नक्षत्र धनिष्ठा 02.32 बजे रात्र को समाप्त। योग ध्रुव 12.09 बजे को समाप्त। करण गर 12.22 बजे तदनन्तर वणिज 00.31 बजे रात्र को समाप्त। चन्द्रायु 6.7 घण्टे रवि क्रान्ति दक्षिण 210 08 सूर्य दक्षिणायन कलि अहर्गण 1872541 जूलियन दिन 2461006.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447महीना जमादि उस्सानी तारीख 05



## उपनिवेशवादी मानसिकता छोड़कर राष्ट्रीय सोच अपनाने का मार्गदर्शक दस्तावेज है संविधान : राष्ट्रपति

**नई दिल्ली,** (हि.स.)। राष्ट्रपति द्रौपदी मुर्मू ने संविधान दिवस समारोह को संबोधित करते हुए कहा कि भारत का संविधान उपनिवेशवादी मानसिकता छोड़कर राष्ट्रीय सोच अपनाने का मार्गदर्शक दस्तावेज है। उन्होंने कहा कि संविधान निर्माताओं ने नागरिकों के व्यक्तिगत और लोकतांत्रिक अधिकारों

की रक्षा को सर्वोपरि रखा, जिसके परिणामस्वरूप आज महिलाएं, युवा, अनुसूचित जाति-जनजाति, किसान, मध्यम वर्ग और नव-मध्य वर्ग लोकतंत्र को मजबूती दे रहे हैं। राष्ट्रपति ने लगभग 25 करोड़ लोगों को गरीबी से बाहर लाने को देश की बड़ी उपलब्धि बताया। राष्ट्रपति संविधान सदन के केंद्रीय कक्ष में आयोजित

कार्यक्रम की अध्यक्षता कर रही थीं। इस अवसर पर उपराष्ट्रपति, प्रधानमंत्री, लोकसभा अध्यक्ष, केंद्रीय मंत्री तथा संसद के दोनों सदनों के सदस्य मौजूद थे। समारोह में संविधान के डिजिटल संस्करण को नौ भाषाओं—मलयालम, मराठी, नेपाली, पंजाबी, बोडो, कश्मीरी, तेलुगु, ओडिया और असमिया—में

जारी किया गया। साथ ही संस्कृति मंत्रालय द्वारा तैयार स्मारक पुस्तिका भारत का संविधान : कला और कैलीग्राफी (हिंदी संस्करण) का विमोचन किया गया। राष्ट्रपति ने कहा कि तीन तलाक जैसी सामाजिक बुराई को खत्म कर संसद ने महिलाओं के सशक्तीकरण की दिशा में ऐतिहासिक

कदम उठाया है। उन्होंने जीएसटी को स्वतंत्रता के बाद का सबसे बड़ा कर सुधार बताया हुए कहा कि इससे आर्थिक एकीकरण मजबूत हुआ है। अनुच्छेद 370 की समाप्ति को उन्होंने राष्ट्रीय राजनीतिक एकीकरण की दिशा में महत्वपूर्ण निर्णय बताया। उन्होंने बताया कि 2015 में डॉ. भीमराव आंबेडकर की

125वीं जयंती के अवसर पर हर वर्ष 26 नवंबर को संविधान दिवस मनाने का निर्णय लिया गया। यह दिन पूरे देश द्वारा संविधान और उसके निर्माताओं को सम्मान देने का अवसर है। राष्ट्रपति ने कहा कि संविधान हमारे राष्ट्रीय गौरव और पहचान का आधार है तथा सामाजिक व तकनीकी बदलावों के अनुरूप

आपराधिक न्याय प्रणाली में सुधार करते हुए भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम लागू किए गए हैं। राष्ट्रपति ने कहा कि महिला मतदाताओं की बढ़ती भागीदारी लोकतंत्र की सामाजिक मजबूती को दर्शाती है और भारत तेजी से दुनिया की तीसरी सबसे

बड़ी अर्थव्यवस्था बनने की ओर अग्रसर है। उपराष्ट्रपति और राज्यसभा के सभापति सी.पी. राधाकृष्णन ने संविधान की दूरदृष्टि और स्थायी मूल्यों को रेखांकित किया, जबकि लोकसभा अध्यक्ष ओम बिरला ने संविधानिक मूल्यों को व्यवहार में उतारने को विकसित भारत की दिशा में अनिवार्य कदम बताया।

## मणिपुर में सुरक्षा बलों ने तीन जिलों से भारी मात्रा में हथियार—विस्फोटक बरामद किए

**इंफाल** (हि.स.)। मणिपुर में सुरक्षा बलों ने पिछले 24 घंटों में तीन जिलों से भारी मात्रा में हथियार, गोला-बारूद और विस्फोटक बरामद किए हैं। यह कार्रवाई चुराचांदपुर, कांगपोकपी और इंफाल पश्चिम जिले में हुई। इस दौरान एक उग्रवादी को गिरफ्तार करने में सुरक्षा बल सफल रहे। चुराचांदपुर जिले के गेलमोल गांव में तलाशी अभियान के दौरान सुरक्षा बलों ने करीब 40 किलोग्राम विस्फोटक से युक्त एक लॉन्ग-रेंज रॉकेट,



रॉकेट लॉन्चिंग स्टैंड, बैटरी पीस और पांच रेत की बोरियां बरामद कीं। कांगपोकपी जिले के गेलबुंग जंगल में सुरक्षा बलों ने एक सीएमजी

कार्बाइन और मैगजीन, एक .303 रायफल, दो पिस्टल और दोनों की मैगजीन, नौ देशी बोल्ट-एक्शन सिंगल बैरल बंदूकें, एक देशी

एसबीबीएल, एक लोकल मेड ग्रेनेड, 46 जिंदा कारतूस, 80 खाली खोखे, एक सेफ्टी फ्यूज, एक डेटोनेटर, तीन पीस पीईके, चार पम्पी, एक पम्पी स्टैंड, दो बाओफेंग हैंडसेट, एक जोड़ी जंगल बूट और एक मैगजीन पाउच बरामद किया। कांगचुप थाना क्षेत्र अंतर्गत सोंगलुंग गांव के आसपास भी एक बड़ा ऑपरेशन चलाया गया। यहां से सुरक्षा बलों ने एक हेकर एंड कोच जी3 रायफल और मैगजीन, दो बोल्ट-एक्शन रायफलों,

चार पुल मैकेनिज्म रायफलों, एक इम्प्रोवाइज्ड मोर्टार, दो-दो नंबर.36 हैंड ग्रेनेड, आर्मिंग रिंग और डेटोनेटर, दो जी3 लाइव राउंड और एक हैंडहेल्ड रेडियो सेट बरामद किया। इस बीच मणिपुर पुलिस ने इंफाल पश्चिम जिले के वांगोई थाना क्षेत्र के चंद्रनदी लामखई इलाके से केसीपी (पीडब्ल्यूजी) के एक कैडर रोनाल्डो थौडम उर्फ लामजिम्बा (23) को गिरफ्तार किया। वह हाओरेबी मयाई लाइके का रहने वाला है।

## विजयवाड़ा में ईएसआईसी के दो अधिकारी रिश्वत लेते रहेगाथ गिरफ्तार

**अमरावती,** (हि.स.)। केंद्रीय अन्वेषण ब्यूरो (सीबीआई) ने आंध्र प्रदेश के विजयवाड़ा में कर्मचारी राज्य बीमा निगम (ईएसआईसी) के दो अधिकारियों को 50 हजार रुपये की रिश्वत लेते हुए गिरफ्तार किया है। आरोपितों में रेवेन्यू रिकवरी ऑफिसर के साई कुमार और सोशल सिक्योरिटी ऑफिसर ए. रवि कुमार शामिल हैं। सीबीआई के अनुसार शिकायतकर्ता ने 2020 में एफसीआई के टेंडर हेतु फर्म शुरू कर ईएसआईसी में पंजीकरण कराया था। तकनीकी



कारणों से एफसीआई ने फर्म पर तीन साल का प्रतिबंध लगाया। 20 नवंबर को दोनों अधिकारी शिकायतकर्ता के घर पहुंचे और मकान अटैचमेंट का नोटिस दिया। कार्रवाई टालने के बदले 50 हजार रुपये की मांग की गई। शिकायत पर सीबीआई ने जाल बिछाकर सोशल सिक्योरिटी ऑफिसर को रिश्वत लेते हुए रहेगाथ पकड़ लिया। दोनों को हिरासत में लेकर जांच जारी है।

## छत्तीसगढ़ के बीजापुर में 41 माओवादियों ने किया आत्मसमर्पण, 1.19 करोड़ का था इनाम

**बीजापुर,** (हि.स.)। छत्तीसगढ़ के बीजापुर जिले में नक्सल उन्मूलन अभियान को बड़ी सफलता मिली है। यहां 41 माओवादियों ने हिंसा का रास्ता छोड़ते हुए समाज की मुख्यधारा में लौटने का निर्णय लिया है। इन माओवादियों पर कुल 1 करोड़ 19 लाख रुपये का इनाम घोषित था। आत्मसमर्पण करने वालों में 12 महिला और 29 पुरुष कैडर शामिल हैं। इनमें से अधिकांश साउथ सब जोनल ब्यूरो से जुड़े थे, जबकि कुछ तेलंगाना स्टेट कमिटी एवं धमतरी-गरियाबंद-नुआपाड़ा डिवीजन के सदस्य भी शामिल हैं। पुलिस अधीक्षक डॉ. जितेंद्र कुमार यादव ने बताया कि राज्य सरकार की पुनर्वास नीति और 'पूना मारगेम' योजना माओवादियों के लिए आकर्षण का केंद्र बनी है। आत्मसमर्पण करने वालों के परिजन भी चाहते हैं कि वे सामान्य जीवन जिएं और समाज के विकास में भागीदारी निभाएं।



डॉ. यादव ने माओवादियों से भ्रामक और हिंसक विचारधारा को त्यागकर निर्भय होकर मुख्यधारा में लौटने की अपील की। उन्होंने कहा कि शासन की नीति आत्मसमर्पित कैडरों को सुरक्षित, सम्मानजनक और आत्मनिर्भर भविष्य प्रदान करती है। आंकड़ों के अनुसार, बीजापुर जिले में 1 जनवरी 2025 से अब तक 560 माओवादी मुख्यधारा में लौटे, 528 गिरफ्तार हुए और विभिन्न मुठभेड़ों में 144 माओवादी मारे गए हैं।

## नई रेल लाइन से वडोदरा—इंदौर यात्रा होगी और आसान, घटेगा सफर का समय

**छोटाउदेपुर,** (हि.स.)। छोटाउदेपुर से धार तक बनने वाली नई 157 किलोमीटर लंबी रेल लाइन गुजरात और मध्य प्रदेश को सीधे जोड़ेगी। इस महत्वपूर्ण परियोजना के पूरा होने पर वडोदरा और इंदौर जैसे दो बड़े शहरों के बीच यात्रा का समय और दूरी दोनों कम हो जाएंगे। रेलवे विभाग के जनसंपर्क अधिकारी, जो आज छोटाउदेपुर दौरे पर थे, उन्होंने बताया कि यह नई लाइन अलीराजपुर और धार जैसे आदिवासी एवं ग्रामीण क्षेत्रों को भारतीय रेल के मुख्य नेटवर्क से जोड़ेगी। इससे कृषि उत्पादों, कच्चे माल और



अन्य सामान के परिवहन में आसानी होगी तथा स्थानीय उद्योगों और व्यापार को मजबूती मिलेगी। बेहतर कनेक्टिविटी से लॉजिस्टिक्स में आने वाली रुकावटें घटेंगी और ग्रामीण—शहरी अर्थव्यवस्था के बीच की दूरी भी कम होगी।

साथ ही, आतिथ्य क्षेत्र तथा सहायक सेवाओं में निवेश बढ़ने की भी संभावना है। इस परियोजना की कुल लंबाई 157 किमी है, जिसमें मध्य प्रदेश का हिस्सा 72 किमी होगा। परियोजना में छोटाउदेपुर, अलीराजपुर और धार जिलों का समावेश है।

## आईसीएआर ने धान की दो नई किस्मों के परीक्षणों में पक्षपात के आरोपों का किया खंडन

आईसीएआर ने पुष्टि की है कि पूसा डीएसटी-1 और डीआरआर धन 100 कमला नामक अनुवांशिक रूप से संशोधित धान किस्मों के परीक्षण निष्पक्ष तरीके से हुए। संस्थान ने कहा कि ये किस्में अपने लक्ष्य क्षेत्रों में बेहतर उपज देती हैं और सूखा व अन्य तनावों के प्रति अधिक सहनशील हैं। परीक्षण एआईसीआरपीआर (ऑल इंडिया कोऑर्डिनेटेड रिसर्च प्रोजेक्ट ऑन राइस) के तहत



ब्लाईंड-कोड प्रक्रिया में किए जाते हैं, जिसमें किस्म का स्रोत छिपा कर इन्हें देशभर के लगभग 100 केंद्रों पर 2—3 वर्षों तक परखा जाता है। प्रतिवर्ष इस प्रक्रिया में 1,200 से अधिक नई धान लाइनों का परीक्षण होता है। यह प्रणाली 1965 से संचालित है और इसके जरिए

अब तक 1,750 से अधिक धान किस्में व संकर विकसित व जारी की जा चुकी हैं। हालिया आरोपों के बाद आईसीएआर ने 2023—24 की एआईसीआरपीआर रिपोर्ट के आंकड़ों का हवाला देकर अपनी निष्पक्षता का रक्षक बताया। यह प्रणाली 1965 से चल रही है और भरोसेमंद है।



# बांग्लादेश की राजधानी ढाका की कोरेल झुग्गी बस्ती में शाम पांच बजे लगी आग रात दस बजे बुझ पाई

**ढाका,** (हि.स.)। बांग्लादेश की राजधानी ढाका के दमकल विभाग को सोमवार को कोरेल झुग्गी-झोपड़ी बस्ती में लगी आग को बुझाने में कड़ी मशक्कत करनी पड़ी। आग

की लपटों पर नियंत्रण पाने पानी की कमी न आए, इसके लिए पाइप को कोरेल झील तक पहुंचाया गया। दमकल विभाग की 20 गाड़ियों की मदद से शाम पांच बजे से

जुझ रहे दमकल कर्मचारियों को रात करीब 10 बजे आंशिक रूप से आग बुझाने में सफलता मिल पाई। विभागीय अधिकारियों ने बताया कि आग को पूरी तरह बुझाने

के प्रयास किए जा रहे हैं। ढाका ट्रिब्यून अखबार की रिपोर्ट के अनुसार, ढाका दमकल विभाग के कार्यवाहक प्रवक्ता शाहजहां शिकदर ने पुष्टि की कि झुग्गी बस्ती में

आग मंगलवार शाम लगभग पांच बजे लगी। एक-एक कर 20 गाड़ियों को भेजा गया। रात लगभग 10:35 बजे आग पर काफी हद तक काबू पा लिया गया। आग

लगने का कारण और कितना नुकसान हुआ है, इसका अभी पता नहीं चल पाया। इससे पहले, शाम करीब 5:30 बजे, फायर सर्विस ने एक बयान जारी कर कोरेल

झुग्गी-झोपड़ी में आग लगने की पुष्टि की। दमकल विभाग के शीर्ष अधिकारी लेफ्टिनेंट कर्नल मोहम्मद ताजुल इस्लाम चौधरी ने कहा कि रास्ता संकरा होने के कारण दमकल

विभाग की गाड़ियों को आग के केंद्र तक पहुंचने में काफी मुश्किल आई। पहली गाड़ी को पहुंचने में 30-35 मिनट लग गए। पुलिस की मदद से तमाशबीनों को हटाया गया।

# नेपाल : रामकलेवा के साथ सीता-राम विवाह पंचमी महोत्सव का समापन

**काठमांडू,** (हि.स.)। सप्ताह भर चलने वाले सीता-राम विवाह पंचमी महोत्सव के अंतिम दिन आज रामकलेवा आयोजन किया जा रहा है। परंपरा के अनुसार बाराती के रूप में आए साधु-संतों को 56 प्रकार के मिष्ठान एवं व्यंजनों का भोजन करा कर उन्हें सम्मानपूर्वक विदाई दी जाती है, जिसे रामकलेवा कहा जाता है। भारत से आए अतिथियों की विदाई के उपरांत विवाह पंचमी महोत्सव औपचारिक रूप से सम्पन्न होगा। आज बालरूप में प्रतीकात्मक रूप से राम, लक्ष्मण, भरत और शत्रुघ्न के साथ साधु-संतों को दान-दक्षिणा



सहित विदाई देने के पश्चात महोत्सव का विधिवत समापन किया जाएगा। इससे पूर्व मंगलवार को राम और सीता के वैवाहिक अनुष्ठानों के बाद रातभर जानकी मंदिर परिसर में विवाह समारोह चलता रहा।

विवाह पंचमी के मुख्य दिन जानकी मंदिर से माता सीता की डोली और राम मंदिर से भगवान राम की डोली निकालकर ऐतिहासिक रंगभूमि मैदान में पारंपरिक विधि के अनुसार परिक्रमा एवं स्वयंवर सम्पन्न कराया गया।

डोली शोभायात्रा के साथ लाखों श्रद्धालु जनकपुर नगर परिक्रमा में शामिल हुए। स्वयंवर के दौरान हेलिकॉप्टर से पुष्पवृष्टि भी की गई। इसके अतिरिक्त जानकी मंदिर और राम मंदिर में विराजित भगवान की मालाओं का

एक-दूसरे में अदला-बदली कर नगर परिक्रमा की गई, जिसमें भी भारी संख्या में श्रद्धालुओं की सहभागिता रही। सप्ताहव्यापी विवाह पंचमी महोत्सव क्रमशः- पहले दिन नगरदर्शन, दूसरे दिन फूलबारी लीला, तीसरे दिन धनुष यज्ञ, चौथे दिन तिलकोत्सव, पांचवें दिन मटकोर और छठे दिन विवाह पंचमी के रूप में समारोहपूर्वक मनाया गया। त्रेता युग में मंसिर शुक्ल पंचमी तिथि पर भगवान श्रीराम और माता सीता के दिव्य विवाह की स्मृति में जनकपुरधाम में यह भव्य महोत्सव प्रतिवर्ष श्रद्धा एवं उत्साह के साथ आयोजित किया जाता है।

# बांग्लादेश में खंगाले गए शेख हसीना के बैंक लॉकर, 9.704 किलोग्राम स्वर्ण आभूषण मिले

**ढाका,** (हि.स.)। बांग्लादेश अंतरराष्ट्रीय अपराध न्यायाधिकरण-1 के अपदस्थ प्रधानमंत्री शेख हसीना को मौत की सजा का फैसला सुनाने के बाद अंतरिम सरकार ने उनकी चल-अचल संपत्ति को जब्त करने की प्रक्रिया शुरू की है। नेशनल बोर्ड ऑफ रेवेन्यू के सेंट्रल इंटेलिजेंस सेल ने मोतीझील में अग्रणी बैंक की प्रमुख शाखा में शेख हसीना के नाम पर पंजीकृत दो लॉकर्स से 832.51 भोरी सोने (9.704 किलोग्राम) के गहने बरामद किए हैं। द डेली स्टार की रिपोर्ट के अनुसार, नेशनल बोर्ड ऑफ रेवेन्यू के सेंट्रल इंटेलिजेंस सेल के अधिकारियों ने सोमवार को यह कार्रवाई की। इसके विवरण में बताया



गया कि अधिकारियों ने नियमानुसार लॉकर नंबर 751 और 753 को खोला। इन लॉकर्स से स्वर्ण आभूषणों के अलावा देश-विदेश से मिले अवॉर्ड और तोहफे भी बरामद हुए हैं। हसीना के नाम पर पंजीकृत एक और लॉकर सोमवार को ही पुबाली बैंक में खोला गया। अधिकारियों ने कहा कि वहां कोई संपत्ति नहीं मिली। उल्लेखनीय है

कि बांग्लादेश में भोरी सोना मापने की पारंपरिक इकाई है। एक भोरी को लगभग 11.664 ग्राम के बराबर माना जाता है। यह इकाई भारत और नेपाल जैसे अन्य दक्षिण एशियाई देशों में भी इस्तेमाल होती है। आभूषणों को बनाने और उनकी कीमत निर्धारित करने के लिए इस इकाई का बड़े पैमाने पर उपयोग किया जाता है

# श्रीलंका में अगली सूचना तक बंगाल की खाड़ी में मछली पकड़ने की सभी तरह की गतिविधि पर प्रतिबंध

**कोलंबो,** (हि.स.)। श्रीलंका के मत्स्य पालन और जलीय संसाधन विभाग ने आज कुछ देर पहले खराब मौसम की वजह से अगली सूचना तक बंगाल की खाड़ी में मछली पकड़ने की सभी तरह की गतिविधि पर प्रतिबंध लगा दिया। विभाग ने घोषणा की कि यह प्रतिबंध अगली सूचना तक प्रभावी होंगे। मत्स्य पालन और जलीय संसाधन विभाग ने प्रतिबंध घोषणा में सलाह भी जारी की है। डेली न्यूज अखबार की रिपोर्ट के अनुसार, विभाग ने समुद्र में मौजूद सभी मछली पकड़ने वाले जहाजों को तत्काल सुरक्षित लौटने की सलाह दी है। मछुआरों और समुद्री ऑपरेटरों को मौसम



एवं विज्ञान विभाग के अपडेट और रेडियो सलाह पर करीब से नजर रखने को कहा गया है। विभागीय अधिकारियों का कहना है कि 25 नवंबर की आधी रात से श्रीलंका के दक्षिण-पश्चिम में एक कम दबाव वाले क्षेत्र पर नजर रखी जा रही है। कोलंबो के राष्ट्रीय मौसम विज्ञान विभाग ने संकेत दिया है कि यह कम दबाव वाला क्षेत्र अगले 30 घंटों में

डिप्रेसन में बदल सकता है। ऐसा होने पर खतरनाक स्थिति उत्पन्न होने की आशंका है। सनद रहे, कम दबाव वाले क्षेत्र में बनने वाले डिप्रेसन को चक्रवात कहते हैं। चक्रवात के समय अचानक हवा ऊपर उठती है, जिससे बादल बनते हैं और मौसम तेजी से बिगड़ जाता है। तेज हवा के साथ भारी बरसात शुरू हो जाती है। हवा की अधिकतम गति 31 से 61 किलोमीटर प्रति घंटा हो सकती है।

# ट्रंप के शांति प्रस्ताव पर यूक्रेन सहमत, रूस का इंतजार : अमेरिकी अधिकारी

**वाशिंगटन,** (हि.स.)। अमेरिकी राष्ट्रपति डोनाल्ड ट्रंप की पहल पर यूक्रेन-रूस युद्ध को समाप्त करने की कोशिशों में महत्वपूर्ण प्रगति देखने को मिल रही है। अमेरिकी अधिकारियों के मुताबिक, यूक्रेन सरकार ट्रंप की मध्यस्थता में प्रस्तुत शांति प्रस्ताव को स्वीकार करने पर सहमत हो गई है। प्रारंभिक तौर पर कुछ मुद्दों पर मामूली असहमति थी, जिन्हें आपसी बातचीत से सुलझा लिया गया है। अब रूस की औपचारिक सहमति का इंतजार किया जा रहा है। सीबीएस न्यूज की रिपोर्ट के अनुसार, अमेरिकी अधिकारी और यूक्रेन के राष्ट्रीय सुरक्षा सलाहकार रुस्तम उमरोव ने कहा कि प्रस्ताव पर आम



सहमति बन चुकी है। उन्होंने उम्मीद जताई कि राष्ट्रपति वोलोदिमीर जेलेंस्की नवंबर के अंत से पहले अमेरिका का दौरा कर सकते हैं। इसी बीच अमेरिका के रक्षा सचिव डैन ड्रिस्कॉल ने अबूधाबी में रूसी अधिकारियों से मुलाकात की है। मंगलवार को ट्रंप ने ट्विटर सोशल पर कहा कि असहमति के केवल कुछ ही मुद्दे बचे हैं। उन्होंने जानकारी दी कि अमेरिकी दूत स्टीव वित्कोफ जल्द ही मास्को

जाकर राष्ट्रपति व्लादिमीर पुतिन से मुलाकात करेंगे। ट्रंप ने जेलेंस्की और पुतिन को आमने-सामने बैठाकर अंतिम समझौते की उम्मीद भी जताई। व्हाइट हाउस के अनुसार, उप राष्ट्रपति जेडी वेंस, विदेश सचिव मार्को रुबियो और अन्य वरिष्ठ अधिकारी दोनों पक्षों से लगातार संपर्क में हैं। रूस ने संकेत दिया है कि हस्ताक्षर के बाद ही संपूर्ण शांति समझौते को सार्वजनिक किया जाएगा।

# भारत-नेपाल सेनाओं का संयुक्त सैन्य अभ्यास 'सूर्य किरण' पिथौरागढ़ में शुरू



**काठमांडू** (हि.स.)। भारत-नेपाल सेनाओं का संयुक्त सैन्य अभ्यास 'सूर्य किरण' भारत के पिथौरागढ़ में आरंभ हुआ। यह अभ्यास 8 दिसंबर 2025 तक चलेगा। इस अभ्यास का उद्देश्य दोनों देशों की सेनाओं के बीच द्विपक्षीय सहयोग को मजबूत करना तथा विशेष रूप से आतंकवाद-रोधी अभियानों और प्राकृतिक आपदा प्रबंधन के क्षेत्र में क्षमता विकसित करना है। नेपाली सेना की तरफ से बताया गया है कि अभ्यास के दौरान

दोनों पक्षों की सेनाएं एक-दूसरे की सैन्य परंपराओं, सिद्धांतों, अभ्यासों, कार्यविधियों और सर्वोत्तम प्रथाओं के संबंध में आपसी समझ को बढ़ाने पर केंद्रित रहेंगी। 'सूर्य किरण' अभ्यास को भारत और नेपाल के बीच लंबे समय से स्थापित मैत्रीपूर्ण, विश्वासपूर्ण और ऐतिहासिक सैन्य संबंधों का प्रतीक माना जाता है। यह संयुक्त सैन्य अभ्यास हर वर्ष आयोजित किया जाता है, जो एक वर्ष भारत में और एक वर्ष नेपाल में होता आ रहा है।

